



# *Bhakti Mala*

*Telugu*

*(A collection of chantings)*

*compiled by*

*Sastry Sreepada*

*Hindu Temple Society, Inc  
450 Albany Shaker Rd  
Loudonville, NY 12211  
[www.hindutemplealbany.org](http://www.hindutemplealbany.org)*

## CONTENTS

|  |     |
|--|-----|
| ౧. లక్ష్మీ సుప్రభాతమ్                      | ౨   |
| ౨. వేంకటేశ్వర సుప్రభాతమ్                   | ౧౦  |
| ౩. పురుష సూక్తమ్                           | ౨౫  |
| ౪. నారాయణ సూక్తమ్                          | ౨౯  |
| ౫. శ్రీ సూక్తమ్                            | ౩౧  |
| ౬. దుర్గా సూక్తమ్                          | ౩౬  |
| ౭. విష్ణు సహస్ర నామ స్తోత్రమ్              | ౩౮  |
| ౮. శ్రీ లక్ష్మీ అష్టోత్తర శత నామ స్తోత్రమ్ | ౬౪  |
| ౯. మహా లక్ష్మీ అష్టక స్తోత్రమ్             | ౬౭  |
| ౧౦. లక్ష్మీ సహస్రనామ స్తోత్రమ్             | ౬౯  |
| ౧౧. రుద్ర లఘున్యాసమ్                       | ౯౫  |
| ౧౨. రుద్ర నమకమ్                            | ౧౦౩ |
| ౧౩. రుద్ర చమకమ్                            | ౧౧౪ |
| ౧౪. మన్త పుష్పమ్                           | ౧౨౧ |

# Pooja Chanting Order

## Lakshminarayana Abhishekam

Lakshmi Suprabhatam

Venkateswara Suprabhatam

Purusa Suktam

Narayana Suktam

Sri Suktam

Durgra Suktam

Taittiriya Upanishad

Vishnu Sahasranama Stotram/  
Lakshmi Sahasranama Stotram

Sri Lakshmi Astottara Sata  
Nama Stotram

Maha Lakshmi Astaka Stotram

## Shiva Pooja/Pradosham

Rudra Laghu Nyasam

Rudra Namakam

Rudra Chamakam

Purusha Suktam

Narayana Suktam

Sri Suktam

Durgra Suktam

Mantra Pushpam

## Sankatahara Chaturthi

Ganesh Athavasheersham

Rudra Laghu Nyasam

Rudra Namakam

Purusha Suktam

Durga Suktam

## Krithika Pooja

Rudra Namakam

Rudra Laghu Nyasam

Rudra Chamakam

Purusha Suktam

Durga Suktam

## Ayyappa Pooja

Purusha Suktam

Sri Suktam

Taittiriya Upanishad

## Lalitha/Parvathi Pooja

Sri Lalitha Sahasranama  
Stotram

శ్రీ:

శ్రీ లక్ష్మీ సుప్రభాతం

శ్రీ మహాలక్ష్మ్యే నమః

శ్రీ మహా విష్ణవే నమః

శ్రీ మహాలక్ష్మీ సుప్రభాత స్తుతి:

విష్ణుకాన్తే మహాలక్ష్మీ పూర్వా సన్ధ్యా ప్రవర్తతే  
ఉత్తిష్ట శేషపర్యజ్కాత్ కర్తవ్యం దైవమాహ్నికం ౧

ఉత్తిష్టోత్తిష్ట గోవింద ప్రియే జాగృహి జాగృహి  
సిన్ధుజే జగదంబ త్వం త్రిలోకీ మంగళం కురు ౨

జగన్నాథమనఃకాన్తే జగదంబ దయానిధే  
పాహిపాహి శుభాలోకైస్త్వదపత్యమిదం జగత్ ౩

ఓంకారక్షేత్రసంభూతే మాతరోంకార విగ్రహే  
ఓంకారగర్భగే దేవీ దయయా పరయావనః ౪

తవసుప్రభాతమయి దుగ్ధసిన్ధుజే  
భవతు ప్రసన్నవదనే దయామయి

ద్రుహిణాదిదేవ వనితాకృతార్హణే  
శ్రుతిగీయమానా విభవే హరి ప్రియే ౫

త్రైలోక్యమాతరఖిలేశ్వరి వాసుదేవ  
వక్షోవిహార కరుణాగుణాఢ్యే

స్వామిన్యూపాశ్రిత జనేస్సితదానదక్షే  
భో లక్ష్మీ విష్ణుదయితే తవ సుప్రభాతమ్ ౬

ప్రాచ్యాముదేతి సవితార్పిత పంకజశ్రీః  
 విప్రావిశుద్ధతనవో ముదితాస్తరంగాః  
 భక్త్యాకృతాంజలిపుతాస్తవ ధామయాన్తి  
 భో లక్ష్మీ విష్ణుదయితే తవ సుప్రభాతమ్      ౭  
 కోకాః ప్రహృష్టమనస స్వవధూపగూఢాః  
 ఘూకావిశన్తి ధరణీరుహకోటరాణి  
 కుత్రాప్యలీయత తమోభిరహో అశేషైః  
 భో లక్ష్మీ విష్ణుదయితే తవ సుప్రభాతమ్      ౮  
 భాణ్డప్రపూర్ణ దధిమన్థన సంప్రవృత్త  
 గోపీజనస్య కరభూషణ నాదమిశ్రః  
 గీతధ్వనిస్తవ యశోభిరయం విభాతి  
 భో లక్ష్మీ విష్ణుదయితే తవ సుప్రభాతమ్      ౯  
 బ్రహ్మేశశక్రదయితాః పతిమిస్సహస్వైః  
 తద్వీక్షణం శుభకరం బత లబ్ధుకామాః  
 ధామత్వదీయముపయాన్తి సువస్తుహస్తాః  
 భో లక్ష్మీ విష్ణుదయితే తవ సుప్రభాతమ్      ౧౦  
 ప్రేమప్రకర్షత ఇయం పరిలీఢవత్సా  
 ధేనుస్త్వదీయ కరుణేక్షణజాతపోషా  
 త్వద్విశ్వరూపవిధయే నిహితా పురస్తాద్  
 భో లక్ష్మీ విష్ణుదయితే తవ సుప్రభాతమ్      ౧౧  
 త్వత్ప్రీణనాయ ననుహేషత ఏష వాజీ  
 దంతావలోపి పరిబృమ్హితబృమ్హితోయం

నార్యో నరాశ్చ ధృతమంగలవస్తుజాతాః  
భో లక్ష్మీ విష్ణుదయితే తవ సుప్రభాతమ్ ౧౨  
సుప్తోత్థితా జనని పశ్చరమధ్యభాజో  
లీలాశుకాసపదిభుక్తపయః ఫలాద్యాః

నామాని తే పరిపఠన్తిసుపావనాని  
భో లక్ష్మీ విష్ణుదయితే తవ సుప్రభాతమ్ ౧౩  
సత్పుణ్యరాశిరవని భారతభూనివాసి  
సాధుప్రియంకర మనోహరదివ్యమూర్తే  
ఆర్తార్తిహారిణి దయామయిలొకమాతః

భో లక్ష్మీ విష్ణుదయితే తవ సుప్రభాతమ్ ౧౪  
ఏలాదిచూర్ణ ఘనసారవిమిశ్ర తీర్థ  
సంపూర్ణ కాశ్చానఘతాన్ శిరసా వహంతః  
సన్తోవిశన్తి భవనం తవ వాద్య ఘోషైః

భో లక్ష్మీ విష్ణుదయితే తవ సుప్రభాతమ్ ౧౫  
క్లుప్తాహ్నికాః శ్రుతివిదః శుభశీల వృత్తాః  
శుద్ధా ఇమేత్రభవతీపరిపూజనాయ  
త్వత్పాదపద్మముపసేవ్య నువన్తి భక్త్యా

భో లక్ష్మీ విష్ణుదయితే తవ సుప్రభాతమ్ ౧౬  
ఇన్ద్రాగ్ని ధర్మపతియాతుపపాశివాత  
యక్షేష భూతపతయోష్టదిశామధీశాః

సేవాపరాస్తవ కృతాన్జలయో విభాన్తి  
భో లక్ష్మీ విష్ణుదయితే తవ సుప్రభాతమ్ ౧౭

ఏతే గ్రహా నవ రవీన్దుసుతేన్దుభౌమ

స్వర్బానుకేతు సురగుర్వసురార్య మన్దాః  
త్వత్కింకరాస్తవ పదాబ్జనిషేవణోక్తాః

భో లక్ష్మీ విష్ణుదయితే తవ సుప్రభాతమ్ ౧౮  
మన్దాకినీ జలవిహాగన పూతదేహాః

సన్ధ్యాముపాస్య ఋషయో ననుసప్తదివ్యైః  
పుష్పైస్తద్వదర్హణవిధౌ త్వరయోపయాతాః

భో లక్ష్మీ విష్ణుదయితే తవ సుప్రభాతమ్ ౧౯  
వాల్మీకయే మునివరాయ నిజోపదిష్టం

తత్కాస్తమానసవశీకరణప్రవీణం  
గాయన్నుపైతి చరితంతవనారదోయం

భో లక్ష్మీ విష్ణుదయితే తవ సుప్రభాతమ్ ౨౦  
స్వర్లోకనిర్వహణకర్మణి యస్య మేధామ్

ఇన్ద్రస్సమిచ్ఛతి సదా స గురుః సురాణామ్  
ధామ్నిస్థితః పఠతితేద్య దినస్య శుద్ధిమ్

భో లక్ష్మీ విష్ణుదయితే తవ సుప్రభాతమ్ ౨౧  
త్వద్వేశ్మని ప్రియమహోరసి భాసమాన

సద్రత్నదర్పణ సమీక్షణకైతవేన  
సౌభ్రాత్రభూమబహుమానితకౌస్తుభేమ్బు

భో లక్ష్మీ విష్ణుదయితే తవ సుప్రభాతమ్ ౨౨  
నానావపూంషి భజతః శ్రితరక్షణార్థ

పత్యుః ప్రియాస్తదనురూప తనూః శ్రయన్తి

తద్దర్మసాహ్య కరణాఞ్చరితార్థితస్వే  
భో లక్ష్మీ విష్ణుదయితే తవ సుప్రభాతమ్ ౨౩

మానాతిలంఘి మహిమైకనికేతభూతే  
దీనార్తి ధూనన చణస్వ దయేనవద్యే  
ఓంకారపత్తన సుభాగ్య ఫలాయితాత్మన్  
భో లక్ష్మీ విష్ణుదయితే తవ సుప్రభాతమ్ ౨౪

విశ్వం విభావ్య భవ సాగర మగ్నమద్ధా  
తద్రక్షణీ కరుణయాత్త శుభాష్టమూర్తిమ్  
ఓంకారనామని పురే కలితాధివాసామ్  
పశ్యేమ భర్తృసహితామ్ శరదః శతాం త్వామ్ ౨౫

మహాలక్ష్మీ సుప్రభత స్తుతిం యే  
నరాః శుద్ధాః ప్రత్యహం సంపఠన్తి  
యశస్తేషామ్ వాగ్మితామ్ వాంఛితం చ  
స్వయం లక్ష్మీః సుప్రసన్నా విధేయాత్ ౨౬

వేదాన్తదేశిక పదాంబుజ భక్తిభాజా  
శ్రీరాఘవేణ కవినా సరళేన గీతా  
శ్రీసుప్రభాతవిషయా స్తుతిరచ్ఛభావా  
లక్ష్మీం ధినోతు హరిమప్యనఘా సదైషా ౨౭

శ్రీమహాలక్ష్మీస్తోత్రమ్

అఖిలాగమసారవిదామ్ యమినామ్



హృదయాబ్జ విహార కుతూహలినీ  
వినమజ్జనతాభిమతార్థకరీ

విజయస్వ రమే హరిణా సతతమ్ ౧  
స్వయమాన సురమ్య ముఖాంబురుహో

దయమానమనాః ప్రణతేష్వనిశమ్  
ప్రణపే నగరే దయయోదయినీ

విజయస్వ రమే హరిణా సతతమ్ ౨  
చతురాస్యముఖైరఖిలైరమరైః

కృతనైజ మహామహిమస్తుతికా  
వికచాంబురుహేణ సుధామవతీ

విజయస్వ రమే హరిణా సతతమ్ ౩  
అతిదుస్సహదుఃఖకరైరమితై-

ర్దురితైర్భరితం బహుజన్మ కృతైః  
పరిపాలయ మాం పదయోః పతితం

విజయస్వ రమే హరిణా సతతమ్ ౪  
సుముఖీ శుభదా సుగుణా సులభా

శ్రితసజ్జన రక్షణ విధిప్రసితా  
సుగతిర్నిఖిలస్య జనస్య మతా

విజయస్వ రమే హరిణా సతతమ్ ౫  
ప్రబలారి జిగీషు వలారిముఖైః

హరిసాహ్యమువేత్య పురామథితాత్  
అయి దుగ్ధమయాదుదితే జలధేః

విజయస్వ రమే హరిణా సతతమ్ ౬

పరిపశ్యతి సర్వసుపర్వగణే

భగవద్భుజమధ్య నిశాంతగతామ్

ప్రథితా పరమాత్మ సులక్ష్మతయా

విజయస్వ రమే హరిణా సతతమ్ ౭

అవనీతనయా త్వమురీకృతవత్యయి

రామహరేర్దయితా భవతీ

ప్రకటీకురుతే స్మ సతీ సువిధీన్

విజయస్వ రమే హరిణా సతతమ్ ౮

వినా విష్ణుకాంతామ్ గతిర్నో గతిర్నో

సదా విష్ణుకాంతామ్ స్మరేయం స్మరేయమ్

రమే విష్ణు కాన్తే ప్రసీద ప్రసీద

ప్రియం విష్ణుకాన్తే ప్రదేయా: ప్రదేయా: ౯

అహం విష్ణు కాన్తే త్వదీయాంఘ్రి పద్మౌ

సుదూరాదిహోగత్య భక్త్యా ప్రణమ్య:

యథానన్దసిన్ధౌ నిమగ్ర సదాస్యామ్

తథా మే ప్రసీద ప్రసీద ప్రసీద ౧౦

అశేషానపి దోషాన్మే ప్రమాదాదసకృత్కృతాన్

క్షమస్వాంబ క్షమస్వాంబ మహా లక్ష్మీ హరిప్రియే ౧౧

ప్రణత సురాసుర మణిమకుటాన్చితకోమల పాద సరోజ యుగే

భవదవశోషణ బహుల భయాతుర రక్షణ దక్షిణ దృక్ప్రసరే

పరిసర భాస్వర నిజజనసాధిత పావన పూజన హృష్టమనా:

చిరమిదమావస హరిదయితే పురమోమ్పదమిష్టకరీ కృపయా  
౧౨

శ్రీ వేంకటేశ్వర సుప్రభాతం ॥

కౌసల్యా సుప్రజా రామ పూర్వా సంధ్యా ప్రవర్తతే ।  
ఉత్తిష్ఠ నరశార్దూల కర్తవ్యం దైవమాహ్నికమ్ ॥ ౧ ॥

ఉత్తిష్ఠోత్తిష్ఠ గోవింద ఉత్తిష్ఠ గరుడధ్వజ ।  
ఉత్తిష్ఠ కమలాకాంత త్రైలోక్యం మంగళం కురు ॥ ౨ ॥

మాతస్సమస్తజగతాం మధుకైటభారేః  
వక్షోవిహారిణి మనోహరదివ్యమూర్తే ।  
శ్రీస్వామిని శ్రితజనప్రియదానశీలే  
శ్రీవేంకటేశదయితే తవ సుప్రభాతమ్ ॥ ౩ ॥

తవ సుప్రభాతమరవిందలోచనే  
భవతు ప్రసన్నముఖచంద్రమండలే ।  
విధిశంకరేంద్రవనితాభిరర్చితే  
వృషశైలనాథదయితే దయానిధే ॥ ౪ ॥

అత్ర్యాదిసప్తఋషయస్సముపాస్య సంధ్యాం  
ఆకాశసింధుకమలాని మనోహరాణి ।  
ఆదాయ పాదయుగమర్చయితుం ప్రపన్నాః

శేషాద్రిశేఖరవిభో తవ సుప్రభాతమ్ ॥ ౫ ॥

పంచాననాబ్జభవషణ్ముఖవాసవాద్యాః  
త్తైవిక్రమాదిచరితం విబుధాః స్తువంతి ।  
భాషాపతిః పఠతి వాసర శుద్ధిమారాత్  
శేషాద్రిశేఖరవిభో తవ సుప్రభాతమ్ ॥ ౬ ॥

ఈషత్ప్రపుల్లసరసీరుహనారికేల  
పూగద్రుమాదిసుమనోహరపాలికానామ్ ।  
ఆవాతి మందమనిలస్సహ దివ్యగంధైః  
శేషాద్రిశేఖరవిభో తవ సుప్రభాతమ్ ॥ ౭ ॥

ఉన్మీల్య నేత్రయుగముత్తమ పంజరస్థాః  
పాత్రావశిష్టకదలీఫలపాయసాని ।  
భుక్త్వా సలీలమథ కేలిశుకాః పఠంతి  
శేషాద్రిశేఖరవిభో తవ సుప్రభాతమ్ ॥ ౮ ॥

తంత్రీప్రకర్షమధురస్వనయా విపంచ్యా  
గాయత్యనంతచరితం తవ నారదోఽపి ।  
భాషాసమగ్రమసకృత్కరచారరమ్యం  
శేషాద్రిశేఖరవిభో తవ సుప్రభాతమ్ ॥ ౯ ॥

భృంగావళీ చ మకరందరసానువిద్ధ  
ఝంకారగీత నినదైఃసహ సేవనాయ ।  
నిర్యాత్యుపాంతసరసీకమలోదరేభ్యః  
శేషాద్రిశేఖరవిభో తవ సుప్రభాతమ్ ॥ ౧౦ ॥

యోషాగణేన వరదద్భివిమధ్యమాసే  
ఘోషాలయేషు దధిమంథనతీవ్రఘోషాః ।  
రోషాత్కలిం విదధతేకకుభశ్చ కుంభాః  
శేషాద్రిశేఖరవిభో తవ సుప్రభాతమ్ ॥ ౧౧ ॥

పద్మేశమిత్రశతపత్రగతాలివర్గాః  
హర్తుం శ్రియం కువలయస్య నిజాంగలక్ష్యా ।  
భేరీనినాదమివ బిభ్రతి తీవ్రనాదం  
శేషాద్రిశేఖరవిభో తవ సుప్రభాతమ్ ॥ ౧౨ ॥

శ్రీమన్నభీష్ట వరదాఖిలలోకబంధో  
శ్రీశ్రీనివాస జగదేకదయైకసింధో ।  
శ్రీదేవతాగృహభుజాంతర దివ్య మూర్తే  
శ్రీవేంకటాచలపతే తవ సుప్రభాతమ్ ॥ ౧౩ ॥

శ్రీస్వామిపుష్కరిణికాఽఽప్లవనిర్మలాంగాః  
శ్రేయోఽర్థిన్ హరవిరించసనందనాద్యాః ।

ద్వారే వసంతి వరపేత్రహతోత్తమాంగాః  
శ్రీవేంకటాచలపతే తవ సుప్రభాతమ్ ॥ ౧౪ ॥

శ్రీశేషశైల గరుడాచల వేంకటాద్రి  
నారాయణాద్రి వృషభాద్రి వృషాద్రి ముఖ్యామ్ ।  
ఆఖ్యాం త్వదీయ వసతేరనిశం వదంతి  
శ్రీవేంకటాచలపతే తవ సుప్రభాతమ్ ॥ ౧౫ ॥

సేవాపరాః శివసురేశకృశానుధర్మ-  
రక్షోఽంబునాథ పవమాన ధనాధినాథాః ।  
బద్ధాంజలి ప్రవిలసన్నిజశీర్ష దేశాః  
శ్రీవేంకటాచలపతే తవ సుప్రభాతమ్ ॥ ౧౬ ॥

ఘాటీషు తే విహగరాజ మృగాధిరాజ-  
నాగాధిరాజ గజరాజ హయాధిరాజాః ।  
స్వస్వాధికార మహిమాధికమర్థయంతే  
శ్రీవేంకటాచలపతే తవ సుప్రభాతమ్ ॥ ౧౭ ॥

సూర్యేందు భౌమ బుధ వాక్పతి కావ్య సౌరి-  
స్వర్భాను కేతు దివిషత్పరిషత్ప్రధానాః ।  
త్వద్దాస దాస చరమావధి దాసదాసాః  
శ్రీవేంకటాచలపతే తవ సుప్రభాతమ్ ॥ ౧౮ ॥

త్వత్ప్రాదధూళి భరితస్ఫురితోత్తమాంగాః  
స్వర్గాపవర్గ నిరపేక్ష నిజాంతరంగాః ।  
కల్పాగమాఽఽకలనయాఽఽకులతాం లభంతే  
శ్రీవేంకటాచలపతే తవ సుప్రభాతమ్ ॥ ౧౯ ॥

త్వద్గోపురాగ్రశిఖరాణి నిరీక్షమాణాః  
స్వర్గాపవర్గపదవీం పరమాం శ్రయంతః ।  
మర్త్యా మనుష్యభువనే మతిమాశ్రయంతే  
శ్రీవేంకటాచలపతే తవ సుప్రభాతమ్ ॥ ౨౦ ॥

శ్రీభూమినాయక దయాదిగుణామృతాబ్ధే  
దేవాధిదేవ జగదేకశరణ్యమూర్తే ।  
శ్రీమన్ననంత గరుడాదిభిరర్చితాంఘ్రి  
శ్రీవేంకటాచలపతే తవ సుప్రభాతమ్ ॥ ౨౧ ॥

శ్రీపద్మనాభ పురుషోత్తమ వాసుదేవ  
వైకుంఠ మాధవ జనార్దన చక్రపాణి ।  
శ్రీవత్సచిహ్నా శరణాగతపారిజాత  
శ్రీవేంకటాచలపతే తవ సుప్రభాతమ్ ॥ ౨౨ ॥

కందర్పదర్ప హరసుందర దివ్యమూర్తే



కాంతాకుచాంబురుహ కుట్మల లోలదృష్టే ।  
కళ్యాణనిర్మలగుణాకర దివ్యకీర్తే  
శ్రీవేంకటాచలపతే తవ సుప్రభాతమ్ ॥ ౧౩ ॥

మీనాకృతే కమర కోల నృసింహ వర్ణిన్  
స్వామిన్ పరశ్వధతపోధన రామచంద్ర ।  
శేషాంశరామ యదునందన కల్కిరూప  
శ్రీవేంకటాచలపతే తవ సుప్రభాతమ్ ॥ ౧౪ ॥

ఏలా లవంగ ఘనసార సుగంధి తీర్థం  
దివ్యం వియత్సరితి హేమఘటేషు పూర్ణమ్ ।  
ధృత్వాఽఽద్య వైదిక శిఖామణయః ప్రహృష్టాః  
తిష్ఠంతి వేంకటపతే తవ సుప్రభాతమ్ ॥ ౧౫ ॥

భాస్వానుదేతి వికచాని సరోరుహాణి  
సంపూరయంతి నినదైః కకుభో విహంగాః ।  
శ్రీవైష్ణవాస్సతతమర్ధిత మంగళాస్తే  
ధామాఽఽశ్రయంతి తవ వేంకట సుప్రభాతమ్ ॥ ౧౬ ॥

బ్రహ్మాదయః సురవరాస్సమహర్షయస్తే  
సంతస్సనందన ముఖాస్త్యధ యోగివర్యాః ।  
ధామాంతికే తవ హి మంగళవస్తు హస్తాః

శ్రీవేంకటాచలపతే తవ సుప్రభాతమ్ ॥ ౨౭ ॥

లక్ష్మీనివాస నిరవద్యగుణైకసింధో  
సంసార సాగర సముత్తరణైకసేతో ।  
వేదాంతవేద్యనిజవైభవ భక్తభోగ్య  
శ్రీవేంకటాచలపతే తవ సుప్రభాతమ్ ॥ ౨౮ ॥

ఇత్థం వృషాచలపతేరిహ సుప్రభాతమ్  
యే మానవాః ప్రతిదినం పఠితుం ప్రవృత్తాః ।  
తేషాం ప్రభాతసమయే స్మృతిరంగభాజాం  
ప్రజ్ఞాం పరార్థసులభాం పరమాం ప్రసూతే ॥ ౨౯ ॥  
శ్రీ వేంకటేశ్వర స్తోత్రం

కమలా కుచ చూచుక కుంకుమతో నియతారుణితాతుల నీలతనో  
।  
కమలాయతలోచన లోకపతే విజయీ భవ వేంకటశైలపతే ॥ ౧ ॥

సచతుర్ముఖషణ్ముఖపంచముఖ ప్రముఖాఖిలదైవతమౌళిమణి ।  
శరణాగతవత్సల సారనిధి పరిపాలయ మాం వృషశైలపతే ॥ ౨ ॥

అతివేలతయా తవ దుర్విషహైరనువేలకృతైరపరాధశతైః ।  
భరితం త్వరితం వృషశైలపతే పరయా కృపయా పరిపాహి హరే

॥ 3 ॥

అధివేంకటశైలముదారమతే జనతాభిమతాధికదానరతాత్ ।  
పరదేవతయా గదితాన్నిగమైః కమలాదయితాన్న పరం కలయే ॥  
౪ ॥

కలవేణురవావశగోపవధూ శతకోటివృతాత్స్మరకోటిసమాత్ ।  
ప్రతివల్లవికాభిమతాత్సుఖదాత్ వసుదేవసుతాన్న పరం కలయే ॥  
౫ ॥

అభిరామగుణాకర దాశరథే జగదేకధనుర్ధర ధీరమతే ।  
రఘునాయక రామ రమేశ విభో వరదోభవ దేవ దయాజలధే ॥  
౬ ॥

అవనీతనయాకమనీయకరం రజనీకరచారుముఖాంబురుహమ్ ।  
రజనీచరరాజతమోమిహిరం మహనీయమహం రఘురామ  
మయే ॥ ౭ ॥

సుముఖం సుహృదం సులభం సుఖదం స్వనుజం చ  
సుఖాయమమోఘశరమ్ ।  
అపహాయ రఘూద్వహమన్యమహం న కథంచన కంచన జాతు  
భజే ॥ ౮ ॥

వినా వేంకటేశం న నాథో న నాథః సదా వేంకటేశం స్మరామి  
 స్మరామి ।  
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ  
 ప్రయచ్ఛ ॥ ౯ ॥

అహం దూరతస్తే పదాంభోజయుగ్మ ప్రణామేచ్ఛయాఽఽగత్య  
 సేవాం కరోమి ।  
 సకృత్సేవయా నిత్యసేవాఫలం త్వం ప్రయచ్ఛ ప్రయచ్ఛ ప్రభో  
 వేంకటేశ ॥ ౧౦ ॥

అజ్ఞానినా మయా దోషానశేషాన్విహితాన్వారే ।  
 క్షమస్వ త్వం క్షమస్వ త్వం శేషశైల శిఖామణి ॥ ౧౧ ॥  
 శ్రీ వేంకటేశ్వర ప్రపత్తి

ఈశానాం జగతోఽస్య వేంకటపతేః విష్ణోః పరాం ప్రేయసీం  
 తద్వక్షస్థల నిత్య వాసరసికాం తత్క్షాంతి సంవర్ధినీం ।  
 పద్మాలంకృతపాణిపల్లవయుగాం పద్మాసనస్థాం శ్రియం  
 వాత్సల్యాదిగుణోజ్జ్వలాం భగవతీం వందే జగన్మాతరం ॥ ౧ ॥

శ్రీమన్ కృపాజలనిధే కృతసర్వలోక-  
 సర్వజ్ఞ శక్త నతవత్సల సర్వశేషిన్ ।

స్వామిన్ సుశీలసులభాశ్రితపారిజాత  
శ్రీవేంకటేశచరణౌ శరణం ప్రపద్యే ॥ ౨ ॥

ఆనూపురార్పితసుజాతసుగంధిపుష్ప-  
సౌరభ్యసౌరభకరో సమసన్నివేశౌ ।  
సౌమ్యౌ సదాఽనుభవసేఽపి నవానుభావ్యౌ  
శ్రీవేంకటేశచరణౌ శరణం ప్రపద్యే ॥ ౩ ॥

సద్యోవికాసిసముదిత్వరసాంద్రరాగ  
సౌరభ్యనిర్భరసరోరుహసామ్యవార్తాం ।  
సమ్యక్ష్ణు సాహసపదేషు విలేఖయంతౌ  
శ్రీవేంకటేశచరణౌ శరణం ప్రపద్యే ॥ ౪ ॥

రేఖామయధ్వజసుధాకలశాతపత్ర  
వజ్రాంకుశాంబురుహకల్పకశంఖచక్తైః ।  
భవ్యైరలంకృతతలౌ పరతత్వ చిహ్నైః  
శ్రీవేంకటేశచరణౌ శరణం ప్రపద్యే ॥ ౫ ॥

తామ్రోదరద్యుతిపరాజితపద్మరాగౌ  
బాహ్యైర్మహోభిరభిభూతమహేంద్రనీలౌ ।  
ఉద్యన్నఖాంశుభిరుదస్తశశాంకభాసౌ  
శ్రీవేంకటేశచరణౌ శరణం ప్రపద్యే ॥ ౬ ॥

సప్రేమభీతి కమలాకరపల్లవాభ్యాం  
సంవాహనేఽపి సపది క్లమమాదధానౌ ।  
కాంతావవాంగ్మనసగోచరసౌకుమార్యౌ  
శ్రీవేంకటేశచరణౌ శరణం ప్రపద్యే ॥ ౭ ॥

లక్ష్మీమహీతదనురూపనిజానుభావ  
నీలాదిదివ్యమహిషీకరపల్లవానాం ।  
ఆరుణ్యసంక్రమణతః కిల సాంద్రరాగౌ  
శ్రీవేంకటేశచరణౌ శరణం ప్రపద్యే ॥ ౮ ॥

నిత్యాన్నమద్విధిశివాదికిరీటకోటి  
ప్రత్యుప్త దీప్త నవరత్న మహాఃప్రరోహైః ।  
నీరాజనా విధిముదారముపాదధానౌ  
శ్రీవేంకటేశచరణౌ శరణం ప్రపద్యే ॥ ౯ ॥

విష్ణోః పదే పరమ ఇత్యుతిదప్రశంసౌ  
యౌ మధ్య ఉత్స ఇతి భోగ్యతయాఽప్యపాత్తౌ ।  
భూయస్తథేతి తవ పాణితలప్రదిష్టౌ  
శ్రీవేంకటేశచరణౌ శరణం ప్రపద్యే ॥ ౧౦ ॥

పార్థాయ తత్సద్ృశ సారథినా త్వయేవ

యౌ దర్శితౌ స్వచరణౌ శరణం ప్రజేతి ।  
భూయోఽపి మహ్యమిహతౌ కరదర్శితౌ తే  
శ్రీవేంకటేశచరణౌ శరణం ప్రపద్యే ॥ ౧౧ ॥

మన్మూర్ఛ్ఛి కాలియఫణే వికటాటవీషు  
శ్రీ వేంకటాద్రిశిఖరే శిరసి శ్చతీనాం ।  
చిత్తేఽప్యనన్యమనసాం సమమాహితౌతే  
శ్రీవేంకటేశచరణౌ శరణం ప్రపద్యే ॥ ౧౨ ॥

అమ్లానహృష్యదవనీతలకీర్ణపుష్పౌ  
శ్రీవేంకటాద్రి శిఖరాభరణాయమానౌ ।  
ఆనందితాఖిల మనో నయనౌ తవైతౌ  
శ్రీవేంకటేశచరణౌ శరణం ప్రపద్యే ॥ ౧౩ ॥

ప్రాయః ప్రపన్న జనతా ప్రథమావగాహ్యౌ  
మాతుస్సనావివ శిశోరమృతాయమానౌ ।  
ప్రాప్తౌపరస్పరతులామతులాంతరౌ తే  
శ్రీవేంకటేశచరణౌ శరణం ప్రపద్యే ॥ ౧౪ ॥

సత్వోత్తరైస్సతత సేవ్యపదాంబుజేన  
సంసారతారకదయార్ద్ర దృగంచలేన ।  
సౌమ్యోపయంతృమునినా మమ దర్శితౌ తే

శ్రీవేంకటేశచరణౌ శరణం ప్రపద్యే ॥ ౧౫ ॥

శ్రీశ శ్రియా ఘటికయా త్వదుపాయభావే  
ప్రాప్యే త్వయి స్వయముపేయతయాస్ఫురంత్యా ।  
నిత్యాశ్రితాయ నిరవద్యగుణాయ తుభ్యం  
స్యాం కింకరో వృషగిరీశ న జాతు మహ్యామ్ ॥ ౧౬ ॥  
శ్రీ వేంకటేశ్వర మంగళాశాసనం

శ్రియః కాంతాయ కళ్యాణ నిధయే నిధయేఽర్థినాం  
శ్రీవేంకటనివాసాయ శ్రీనివాసాయ మంగళమ్ ॥ ౧ ॥

లక్ష్మీ సవిభ్రమాలోక సుభ్రా విభ్రమచక్షుషే  
చక్షుషే సర్వలోకానాం వేంకటేశాయ మంగళమ్ ॥ ౨ ॥

శ్రీ వేంకటాద్రి శృంగాగ్ర మంగళాభరణాంఘ్రయే  
మంగళానాం నివాసాయ శ్రీనివాసాయ మంగళమ్ ॥ ౩ ॥

సర్వావయవసౌందర్య సంపదా సర్వచేతసాం  
సదా సమ్మోహనాయాస్తు వేంకటేశాయ మంగళమ్ ॥ ౪ ॥

నిత్యాయ నిరవద్యాయ సత్యానందచిదాత్మనే  
సర్వాంతరాత్మనే శ్రీమద్ వేంకటేశాయ మంగళమ్ ॥ ౫ ॥



స్వతస్సర్వవిదే సర్వశక్తయే సర్వశేషిణీ  
సులభాయ సుశీలాయ వేంకటేశాయ మంగళమ్ ॥ ౯ ॥

పరస్మై బ్రహ్మణే పూర్ణకామాయ పరమాత్మనే  
ప్రయుంజే పరతత్త్వాయ వేంకటేశాయ మంగళమ్ ॥ ౧౦ ॥

ఆకాల తత్త్వమశ్రాంతమాత్మనామనుపశ్యతాం  
అతృప్త్యమృతరూపాయ వేంకటేశాయ మంగళమ్ ॥ ౧౧ ॥

ప్రాయస్స్వచరణౌ పుంసాం శరణ్యత్వేన పాణినా  
కృపయాఽఽదిశతే శ్రీమద్ వేంకటేశాయ మంగళమ్ ॥ ౧౨ ॥

దయామృతతరంగిణ్యాస్తరంగైరివశీతలైః  
అపాంగైః సించతే విశ్వం వేంకటేశాయ మంగళమ్ ॥ ౧౩ ॥

స్రగ్భాషాంబరహేతీనాం సుషమావహా మూర్తయే  
సర్వార్తిశమనాయాస్తు వేంకటేశాయ మంగళమ్ ॥ ౧౪ ॥

శ్రీవైకుంఠవిరక్తాయ స్వామిపుష్కరిణీతటే  
రమయా రమమాణాయ వేంకటేశాయ మంగళమ్ ॥ ౧౫ ॥

శ్రీమద్ద్వందరజామాతృ మునిమానసవాసిసే  
సర్వలోకనివాసాయ శ్రీనివాసాయ మంగళమ్ ॥ ౧౩ ॥

మంగళాశాసనపరైర్మదాచార్య పురోగమైః  
సర్వేశ్చ పూర్వైరాచార్యైః సత్కృతాయాస్తు మంగళమ్ ॥ ౧౪ ॥

పురుష సూక్తం

ఓం తచ్ఛం యోరావృణీమహే | గాతుం యజ్ఞాయ | గాతుం  
 యజ్ఞపతయే | దైవీః స్వస్తిరస్తు నః | స్వస్తిర్మానుషేభ్యః |  
 ఊర్ధ్వం జిగాతు భేషజమ్ | శన్నో అస్తు ద్విపదే | శం చతుష్పదే  
 || ఓం శాన్తిః శాన్తిః శాన్తిః || ఓం సహస్రశీర్షా పురుషః |  
 సహస్రాక్షః సహస్రపాత్ | స భూమిం విశ్వతో వృత్వా |  
 అత్యతిష్ఠద్దశాఙ్గలమ్ | పురుష ఏవేదగ్ం సర్వమ్ | యద్భూతం  
 యచ్ఛ భవ్యమ్ | ఉతామృతత్వస్యేశానః | యదన్నీనాతిరోహతి |  
 ఏతావానస్య మహిమా | అతో జ్యాయాగ్శ్చ పూరుషః || ౧ ||  
 పాదోఽస్య విశ్వా భూతాని | త్రిపాదస్యామృతం దివి |  
 త్రిపాదూర్ధ్వ ఉదైత్పురుషః | పాదోఽస్యేహోఽభవత్పునః |  
 తతో విష్వజ్వ్యక్రామత్ | సాశనానశనే అభి |  
 తస్మాద్విరాడజాయత | విరాజో అధి పూరుషః | స జాతో  
 అత్యరిచ్యత | పశ్చాద్భూమిమథో పురః || ౨ || యత్పురుషేణ  
 హవిషా | దేవా యజ్ఞమతన్వత | వసంతో అస్యాసీదాజ్యమ్ | గ్రీష్మ

ఇధ్మశ్శరద్ధవిః | సప్తాస్యాసన్పరిధయః | త్రిః సప్త సమిధః కృతాః  
 | దేవా యద్యజ్ఞం తన్వానాః | అబద్ధన్పురుషం పశుమ్ | తం  
 యజ్ఞం బర్హిషి ప్రొక్షన్ | పురుషం జాతమగ్రతః || 3 || తేన  
 దేవా అయజన్త | సాధ్యా ఋషయశ్చ యే |  
 తస్మాద్యజ్ఞాత్సర్వహుతః | సంభృతం పృషదాజ్యమ్ |  
 పశూగ్-స్తాగ్-శ్చక్రే వాయవ్యాన్ | ఆరణ్యాన్త్రామ్యాశ్చ యే |  
 తస్మాద్యజ్ఞాత్సర్వహుతః | ఋచః సామాని జజ్ఞిరే | ఛన్దాగ్-సి  
 జజ్ఞిరే తస్మాత్ | యజుస్తస్మాదజాయత || 4 || తస్మాదశ్వా  
 అజాయన్త | యే కే చోభయాదతః | గావో హ జజ్ఞిరే తస్మాత్ |  
 తస్మాజ్జాతా అజావయః | యత్పురుషం వ్యదధుః | కతిధా  
 వ్యకల్పయన్ | ముఖం కిమస్య కౌ బాహూ | కావూరూ  
 పాదావృచ్యేతే | బ్రాహ్మణోఽస్య ముఖమాసీత్ | బాహూ రాజన్యః  
 కృతః || 5 || ఊరూ తదస్య యద్వైశ్యః | పద్భ్యాగ్-శూద్రో  
 అజాయత | చన్ద్రమా మనసో జాతః | చక్షోః సూర్యో అజాయత |  
 ముఖాదిన్ద్రశ్చాగ్నిశ్చ | ప్రాణాద్వాయురజాయత | నాభ్యా  
 ఆసీదన్తరిక్షమ్ | శీర్షో ద్యౌః సమవర్తత | పద్భ్యాం భూమిర్దిశః

శ్రోత్రాత్ | తథా లోకాగ్ం అకల్పయన్ || ౬ || వేదాహమేతం  
 పురుషం మహాంతమ్ | ఆదిత్యవర్ణం తమసస్తు పారే | సర్వాణి  
 రూపాణి విచిత్ర్య ధీరః | నామాని కృత్వాఽభివదన్, యదాస్తే |  
 ధాతా పురస్తాద్యముదాజహార | శక్రః ప్రవిద్వాన్ప్రదిశశ్చతస్రః |  
 తమేవం విద్వానమృత ఇహ భవతి | నాన్యః పన్థా అయనాయ  
 విద్యతే | యజ్ఞేన యజ్ఞమయజన్త దేవాః | తాని ధర్మాణి  
 ప్రథమాన్యాసన్ | తే హ నాకం మహిమానః సచన్తే | యత్ర  
 పూర్వే సాధ్యాః సన్తి దేవాః || ౭ || అద్భ్యః సంభూతః పృథివ్యై  
 రసాచ్ఛ | విశ్వకర్మణః సమవర్తతాధి | తస్య త్వష్టా  
 విదధద్రూపమేతి | తత్పురుషస్య విశ్వమాజానమగ్రే |  
 వేదాహమేతం పురుషం మహాంతమ్ | ఆదిత్యవర్ణం తమసః  
 పరస్తాత్ | తమేవం విద్వానమృత ఇహ భవతి | నాన్యః పన్థా  
 విద్యతేయఽనాయ | ప్రజాపతిశ్చరతి గర్భే అన్తః | అజాయమాన్  
 బహుధా విజాయతే || ౮ || తస్య ధీరాః పరిజానన్తి యోనిమ్ |  
 మరీచీనాం పదమిచ్ఛన్తి వేధసః | యో దేవేభ్య ఆతపతి | యో  
 దేవానాం పురోహితః | పూర్వో యో దేవేభ్యో జాతః | నమో

రుచాయ బ్రాహ్మయే | రుచం బ్రాహ్మం జనయన్తః | దేవా అగ్రే  
 తదబ్రువన్ | యస్త్వైవం బ్రాహ్మణో విద్యాత్ | తస్య దేవా అసన్  
 వశే || ౯ || హీశ్చ తే లక్ష్మీశ్చ పత్-న్యో | అహోరాత్రే పార్శ్వే |  
 నక్షత్రాణి రూపమ్ | అశ్వినౌ వ్యాత్తమ్ | ఇష్టం మనిషాణ |  
 అముం మనిషాణ | సర్వం మనిషాణ || ౧౦ ||

నారాయణ సూక్తమ్

ఓం || సహస్రశీర్షం దేవం విశ్వాక్షం విశ్వశంభువమ్ | విశ్వం  
 నారాయణం దేవమక్షరం పరమం పదమ్ | విశ్వతః  
 పరమాన్నిత్యం విశ్వం నారాయణగ్ం హరిమ్ | విశ్వమేవేదం  
 పురుష-స్తద్విశ్వ-ముపజీవతి | పతిం విశ్వస్యాత్మేశ్వరగ్ం  
 శాశ్వతగ్ం శివమచ్యుతమ్ | నారాయణం మహాజ్ఞేయం  
 విశ్వాత్మానం పరాయణమ్ | నారాయణపరో జ్యోతిరాత్మా  
 నారాయణః పరః | నారాయణపరం బ్రహ్మ తత్త్వం నారాయణః  
 పరః | నారాయణపరో ధ్యాతా ధ్యానం నారాయణః పరః |  
 యచ్ఛ కిచ్ఛిజ్జగత్సర్వం దృశ్యతే శ్రూయతేఽపి వా ||  
 అన్తర్బహిశ్చ తత్సర్వం వ్యాప్య నారాయణః స్థితః |  
 అనన్తమవ్యయం కవిగ్ం సముద్రేఽన్తం విశ్వశంభువమ్ |  
 పద్మకోశ ప్రతీకాశగ్ం హృదయం చాప్యధోముఖమ్ | అధో  
 నిష్ఠ్వా వితస్త్యాస్తే నాభ్యాముపరి తిష్ఠతి | జ్వాలమాలాకులం  
 భాతీ విశ్వస్యాయతనం మహత్ | సన్తతగ్ం శిలాభిస్తు  
 లంబత్యాకోశసన్నిభమ్ | తస్యాస్తే సుషిరగ్ం సూక్ష్మం తస్మిన్ ||

సర్వం ప్రతిష్ఠితమ్ | తస్య మధ్యే మహానగ్ని-ర్విశ్వార్చి-  
 ర్విశ్వతోముఖః | సోఽగ్రభుగ్విభజన్తిష్ఠన్నాహారమజరః కవిః |  
 తిర్యగూర్ధ్వమధశ్శాయీ రశ్మయస్తస్య సస్తతా | సన్తాపయతి  
 స్వం దేహమాపాదతలమస్తకః | తస్య మధ్యే వహ్నిశిఖా  
 అణీయోర్ధ్వా వ్యవస్థితః | నీలతో-యదమధ్యస్థా-ద్విద్యుల్లేఖేవ  
 భాస్వరా | నీవారశూకవత్తన్వీ పీతా భాస్వత్యణూపమా | తస్యాః  
 శిఖాయా మధ్యే పరమాత్మా వ్యవస్థితః | స బ్రహ్మ స శివః స  
 హరిః సేన్త్రః సోఽక్షరః పరమః స్వరాట్ || ఋతగ్ం సత్యం పరం  
 బ్రహ్మ పురుషం కృష్ణపిఙ్గలమ్ | ఊర్ధ్వరేతం విరూపాక్షం  
 విశ్వరూపాయ వై నమో నమః | ఓం నారాయణాయ విద్మహే  
 వాసుదేవాయ ధీమహి | తన్నో విష్ణుః ప్రచోదయాత్ || ఓం శాన్తిః  
 శాన్తిః శాన్తిః ||



శ్రీసూక్తమ్ ॥

ఓం హిరణ్యవర్ణాం హరిణీం సువర్ణరజతస్రజామ్ | చన్ద్రాం  
 హిరణ్మయాం లక్ష్మీం జాతవేదో మ ఆవహా || తాం మ ఆవహా  
 జాతవేదో లక్ష్మీమనపగామినీమ్ | యస్యాం హిరణ్యం విస్తేయం  
 గామశ్వం పురుషానహమ్ || అశ్వపూర్వాం రథమధ్యాం  
 హస్తినాద-ప్రబోధినీమ్ | శ్రియం దేవీముపహ్వయే శ్రీర్మా  
 దేవీర్జుషతామ్ || కాం సోస్మితాం హిరణ్యప్రాకారామార్త్రాం  
 జ్వలన్తిం తృప్తాం తర్పయన్తిమ్ | పద్మే స్థితాం పద్మవర్ణాం  
 తామిహోపహ్వయే శ్రియమ్ || చన్ద్రాం ప్రభాసాం యశసా  
 జ్వలన్తిం శ్రియం లోకే దేవజుష్వాముదారామ్ | తాం పద్మినీమీం  
 శరణమహం ప్రపద్యేఽలక్ష్మీర్మే నశ్యతాం త్వాం వృణే ||  
 ఆదిత్యవర్ణే తపసోఽధిజాతో వనస్పతిస్తవ వృక్షోఽథ బిల్వః |  
 తస్య ఫలాని తపసా నుదన్తు మాయాన్తరాయాశ్చ బాహ్యో  
 అలక్ష్మీః || ఉపైతు మాం దేవసఖః కీర్తిశ్చ మణినా సహ |  
 ప్రాదుర్భాతోఽస్మి రాష్ట్రేఽస్మిన్ కీర్తిమృద్ధిం దదాతు మే ||  
 క్షుత్ప్రిపాసామలాం జ్యేష్ఠామలక్ష్మీం నాశయామ్యహమ్ |

అభూతిమసమృద్ధిం చ సర్వాం నిర్బుద మే గృహాత్ ॥  
 గన్ధద్వారాం దురాధర్షాం నిత్యపుష్పాం కరీషిణీమ్ | ఈశ్వరీగ్ం  
 సర్వభూతానాం తామిహోపహ్వయే శ్రియమ్ ॥ మనసః  
 కామమాకూతిం వాచః సత్యమశీమహి | పశూనాం రూపమన్నస్య  
 మయి శ్రీః శ్రయతాం యశః ॥ కర్దమేన ప్రజాభూతా మయి  
 సంభవ కర్దమ | శ్రియం వాసయ మే కులే మాతరం  
 పద్మమాలినీమ్ ॥ ఆపః సృజన్తు స్నిగ్ధాని చిక్లీత వస మే గృహే |  
 ని చ దేవీం మాతరం శ్రియం వాసయ మే కులే ॥ ఆర్త్రాం  
 పుష్కరిణీం పుష్టిం పిఙ్గలాం పద్మమాలినీమ్ | చన్త్రాం  
 హిరణ్మయీం లక్ష్మీం జాతవేదో మ ఆవహ ॥ ఆర్త్రాం యః  
 కరిణీం యష్టిం సువర్ణాం హేమమాలినీమ్ | సూర్యాం  
 హిరణ్మయీం లక్ష్మీం జాతవేదో మ ఆవహ ॥ తాం మ ఆవహ  
 జాతవేదో లక్ష్మీమనపగామినీమ్ | యస్యాం హిరణ్యం ప్రభూతం  
 గావో దాస్యోఽశ్వాన్, విస్తేయం పురుషానహమ్ ॥ ఓం  
 మహాదేవ్యై చ విద్రుహే విష్ణుపత్నై చ ధీమహి | తన్నో లక్ష్మీః  
 ప్రచోదయాత్ ॥

య: శుచి: ప్రయతో భూత్వా జుహుయాదాజ్యేన్ మన్వహమ్ ।  
 శ్రీయ: పంచదశర్చం చ శ్రీకామ: సతతం జపేత్ ॥  
 ఆనంద: కర్దమశ్చైవ చిక్లీత ఇతి విశృతా: ।  
 ఋషయస్తే స్వయం పుత్రా: స్వయం శ్రీదేవి దేవతా ॥  
 పద్మాననే పద్మ ఊరూ పద్మాక్షీ పద్మ సంభవే ।  
 త్వం మాం భజస్వ పద్మాక్షీ యేన సౌఖ్యం లభామ్యహం ॥  
 అశ్వదాయి చ గోదాయి ధనదాయి మహాధనే ।  
 ధనం మే జుషతాం దేవీం సర్వ కామార్థ సిద్ధయే ॥  
 పుత్ర పౌత్ర ధనం ధాన్యం హస్త్యశ్వాజాపిగోరథం । భవసి మాతా  
 ఆయుష్మంతం కరోతు మాం ॥  
 చంద్రాభాం లక్ష్మీమీశానాం సూర్యాభాం శ్రియమీశ్వరీం ।  
 చంద్ర సూర్యాగ్ని సర్వాభాం శ్రీ మహాలక్ష్మీముపాస్మహే ॥  
 ధనమగ్నిర్ధనం వాయుర్ధనం సూర్యోధనం వసు: ।  
 ధనమిన్ద్రోబ్రహ్మస్పతి: వరుణం ధనమశ్నుతే ॥  
 వైనతేయసోమం పిబసోమం పిబతు వృత్ర: ।  
 సోమం ధనస్య సోమినో మహ్యం దదాతు సోమినీ ॥  
 న క్రోధో న చ మాత్సర్యం న లోభో నాశుభామతి: ।  
 భవంతి కృతపుణ్యానాం భక్తానాం శ్రీ సూక్తం జపేత్సదా ॥  
 వర్షంతు తే విభావరిదివో అభ్రస్య విద్యుత: ।  
 రోహంతు సర్వ బీజాన్యవ బ్రహ్మ ద్విషోజహి ॥  
 పద్మప్రియే పద్మిని పద్మ హస్తే పద్మాలయే పద్మదళాయతాక్షీ ।

విశ్వప్రియే విష్ణుమనోనుకూలే త్వత్పాదపద్మం మయి సన్నిధస్వ  
॥

ఓం మహాలక్ష్మే చ విద్మహే విష్ణుపత్న్యే చ ధీమహి । తన్నో  
లక్ష్మీః ప్రచోదయాత్ ॥

యాసా పద్మాసనస్థా విపులకటితటీ పద్మ పత్రాయతాక్షీ ।  
గంభీరావర్తనాభి స్థనభరణమితా శుభ్ర వస్త్రోత్తరీయా ॥  
లక్ష్మీర్దివ్యైర్గజేన్ద్రైః మణిగణఖచితైః స్నాపితా హేమకుంభైః ।  
నిత్యం సా ప్దహస్తా మమ వసతు గృహే సర్వమాంగళ్యయుక్తా  
॥

లక్ష్మీం క్షీరసముద్రరాజ తనయాం శ్రీరంగధామేశ్వరీం ।  
దాసీభూత సమస్త దేవ వనితాం లొకైకదీపాంకురాం ॥  
శ్రీమన్మంద కటాక్షలబ్ధ విభవ బ్రహ్మీన్ద్ర గంగాధరాం ।  
త్వాం త్రైలోక్య కుటుంబినీం సరసిజాం వందే ముకున్ద ప్రియాం  
॥

సిద్ధలక్ష్మీర్మోక్షలక్ష్మీర్జయలక్ష్మీః సరస్వతీ ।  
శ్రీర్లక్ష్మీః వరలక్ష్మీశ్చ ప్రసన్న మమ సర్వదా ॥  
వరాంకుశౌ పాశమభీతిముద్రాం కర్ణైర్వహంతీం కమలాసనస్థాం ।  
బాలార్క కోతి ప్రతిభాం త్రినేత్రాం భజేహమంబాం జగదీశ్వరీం  
త్వాం ॥

సర్వమంగళ మాంగళ్యే శివే సర్వార్థ సాధికే ।  
శరణ్యే త్ర్యంబకే దేవీ నారాయణీ నమోస్తు తే ॥

ఓం మహాలక్ష్మీ చ విద్మహే విష్ణుపత్యై చ ధీమహి । తన్నో  
లక్ష్మీః ప్రచోదయాత్ ॥  
ఓం శాన్తిః శాన్తిః శాన్తిః

దుర్గా సూక్తం

ఓం జాతవేదసే సునవామ సోమ మరాతీయతో నిదహాతి వేదః ।  
 స నః పర్షదతి దుర్గాణి విశ్వా నావేవ సిన్ధుం దురితాఽత్యగ్నిః ॥  
 తామగ్నివర్ణాం తపసా జ్వలన్తీం వైరోచనీం కర్మఫలేషు జుష్వామ్ ।  
 దుర్గాం దేవీగ్ం శరణమహం ప్రపద్యే సుతరసి తరసే నమః ॥  
 అగ్నే త్వం పారయా నవ్యో అస్మాన్ఢ్వస్తిభిరతి దుర్గాణి విశ్వా ।  
 పూశ్చ పృథ్వీ బహులా న ఉర్వీ భవా తోకాయ తనయాయ  
 శంయోః ॥ విశ్వాని నో దుర్గహా జాతవేదః సిన్ధున్న నావా  
 దురితాఽతిపర్షి । అగ్నే అత్రివన్మనసా గృణానోఽస్మాకం  
 బోధ్యవితా తనూనామ్ ॥ పృతనా జితగ్ం  
 సహమానముగ్రమగ్నిగ్ం హువేమ పరమాధ్సధస్థాత్ । స నః  
 పర్షదతి దుర్గాణి విశ్వా క్షామద్దేవో అతి దురితాఽత్యగ్నిః ॥  
 ప్రతోషి కమీడ్యో అధ్వరేషు సనాచ్ఛ హోతా నవ్యశ్చ సత్సి ।  
 స్వాఞ్చాఽగ్నే తనువం పిప్రయస్వాస్మభ్యం చ సౌభగమాయజస్వ  
 ॥ గోభిర్జుష్టమయుజో నిషిక్తం తవేన్త్ర విష్ణోరనుసఞ్చరేమ ।  
 నాకస్య పృష్ఠమభి సంవసానో వైష్ణవీం లోక ఇహ మాదయన్తామ్

॥ ఓం కాత్యాయనాయ విద్మహే కన్యకుమారి ధీమహి । తన్నో  
దుర్గః ప్రచోదయాత్ ॥ ఓం శాన్తిః శాన్తిః శాన్తిః ॥

శ్రీ విష్ణుసహస్రనామస్తోత్రం - పూర్వపీఠిక

శుక్లాంబరధరం విష్ణుం శశివర్ణం చతుర్భుజమ్ ।  
ప్రసన్నవదనం ధ్యాయేత్ సర్వవిఘ్నాపశాంతయే ॥ ౧ ॥

యస్య ద్విరదవక్త్రాద్యాః పారిషద్యాః పరః శతమ్ ।  
విఘ్నం నిఘ్నంతి సతతం విష్వకసేనం తమాశ్రయే ॥ ౨ ॥

వ్యాసం వసిష్ఠనప్తారం శక్తిః పౌత్రమకల్మషమ్ ।  
పరాశరాత్మజం వందే శుకతాతం తపోనిధిమ్ ॥ ౩ ॥

వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥ ౪ ॥

అవికారాయ శుద్ధాయ నిత్యాయ పరమాత్మనే ।  
సదైకరూపరూపాయ విష్ణవే సర్వజిష్ణవే ॥ ౫ ॥

యస్య స్మరణమాత్రేణ జన్మసంసారబంధనాత్ ।  
విముచ్యతే నమస్తస్మై విష్ణవే ప్రభవిష్ణవే ॥ ౬ ॥

ఓమ్ నమో విష్ణవే ప్రభవిష్ణవే ।



శ్రీవైశంపాయన ఉవాచ-

శ్రుత్వా ధర్మానశేషేణ పావనాని చ సర్వశః ।  
యుధిష్ఠిరః శాంతనవం పునరేవాభ్యభాషత ॥ ౭ ॥

యుధిష్ఠిర ఉవాచ-

కిమేకం దైవతం లోకే కిం వాప్యేకం పరాయణమ్ ।  
స్తువంతః కం కమర్చంతః ప్రాప్నుయుర్మానవాః శుభమ్ ॥ ౮ ॥

కో ధర్మః సర్వధర్మాణాం భవతః పరమో మతః ।  
కిం జపన్ముచ్యతే జంతుర్జన్మసంసారబంధనాత్ ॥ ౯ ॥

శ్రీ భీష్మ ఉవాచ-

జగత్ప్రభుం దేవదేవమనంతం పురుషోత్తమమ్ ।  
స్తువన్నామసహస్రేణ పురుషః సతతోత్థితః ॥ ౧౦ ॥

తమేవ చార్చయన్నిత్యం భక్త్యా పురుషమవ్యయమ్ ।  
ధ్యాయన్స్తువన్నమస్యంశ్చ యజమానస్తమేవ చ ॥ ౧౧ ॥

అనాదినిధనం విష్ణుం సర్వలోకమహేశ్వరమ్ ।  
లోకాధ్యక్షం స్తువన్నిత్యం సర్వదుఃఖాతిగో భవేత్ ॥ ౧౨ ॥

బ్రహ్మణ్యం సర్వధర్మజ్ఞం లోకానాం కీర్తివర్ధనమ్ ।

లోకనాథం మహద్భూతం సర్వభూతభవోద్భవమ్ ॥ ౧౩ ॥

ఏష మే సర్వధర్మాణాం ధర్మోఽధికతమో మతః ।  
యద్భక్త్యా పుండరీకాక్షం స్తవైరర్చేన్నరః సదా ॥ ౧౪ ॥

పరమం యో మహత్తేజః పరమం యో మహత్తపః ।  
పరమం యో మహద్బ్రహ్మ పరమం యః పరాయణమ్ ॥ ౧౫ ॥

పవిత్రాణాం పవిత్రం యో మంగళానాం చ మంగళమ్ ।  
దైవతం దైవతానాం చ భూతానాం యోఽవ్యయః పితా ॥ ౧౬ ॥

యతః సర్వాణి భూతాని భవన్త్యాదియుగాగమే ।  
యస్మింశ్చ ప్రళయం యాంతి పునరేవ యుగక్షయే ॥ ౧౭ ॥

తస్య లోకప్రధానస్య జగన్నాథస్య భూపతే ।  
విష్ణోర్నామసహస్రం మే శృణు పాపభయాపహమ్ ॥ ౧౮ ॥

యాని నామాని గౌణాని విఖ్యాతాని మహాత్మనః ।  
ఋషిభిః పరిగీతాని తాని వక్ష్యామి భూతయే ॥ ౧౯ ॥

ఋషిర్నామ్నాం సహస్రస్య వేదవ్యాసో మహామునిః ।  
ఛందోఽనుష్టుప్ తథా దేవో భగవాన్దేవకీసుతః ॥ ౨౦ ॥

అమృతాంశూద్భవో బీజం శక్తిర్దేవకీనందనః ।

త్రిసామా హృదయం తస్య శాంత్యర్థే వినియోజ్యతే ॥ ౨౦ ॥

అనేకరూప దైత్యాంతం నమామి పురుషోత్తమమ్ ॥ ౨౧ ॥

విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ ।

శ్రీవేదవ్యాస ఉవాచ ---

ఓమ్ అస్య శ్రీవిష్ణోర్ద్వివ్యసహస్రనామస్తోత్రమహామంత్రస్య ॥

శ్రీ వేదవ్యాసో భగవాన్పషిః । అనుష్టుప్ ఛందః ।

శ్రీమహావిష్ణుః పరమాత్మా శ్రీమన్నారాయణో దేవతా ।

అమృతాంశూద్భవో భానురితి బీజమ్ ।

దేవకీనందనః స్రష్టేతి శక్తిః ।

ఉద్భవః క్షోభణో దేవ ఇతి పరమో మంత్రః ।

శంఖభృన్నందకీ చక్రీతి కీలకమ్ ।

శార్ంగధన్వా గదాధర ఇత్యస్త్రమ్ ।

రథాంగపాణిరక్షోభ్య ఇతి సేత్రమ్ ।

త్రిసామా సామగః సామేతి కవచమ్ ।

ఆనందం పరబ్రహ్మేతి యోనిః ।

ఋతుః సుదర్శనః కాల ఇతి దిగ్బంధః ॥

శ్రీవిశ్వరూప ఇతి ధ్యానమ్ ।

శ్రీమహావిష్ణుప్రీత్యర్థం సహస్రనామజపే వినియోగః ॥

॥ అథ ధ్యానమ్ ।

క్షీరోదన్వత్ప్రదేశే శుచిమణివిలసతై స్కతేర్మోక్తికానాం  
మాలాకృష్టాసనస్థః స్ఫటికమణినిభైర్మోక్తికైర్మండితాంగః ।  
శుభ్రైరభ్రైరదభ్రైరుపరివిరచితైర్ముక్తపీయూష వర్షైః  
ఆనందీ నః పునీయాదరినలినగదా శంఖపాణిర్ముకుందః ॥ ౧ ॥

భూః పాదౌ యస్య నాభిర్వియదసురనిలశ్చంద్ర సూర్యౌ చ నేత్రే  
కర్ణావాశాః శిరో ద్యౌర్ముఖమపి దహనో యస్య వాస్తేయమబ్ధిః ।  
అంతఃస్థం యస్య విశ్వం సురనరఖగగోభోగిగంధర్వదైత్యైః  
చిత్రం రంరమ్యతే తం త్రిభువన వపుషం విష్ణుమీశం నమామి ॥  
౨ ॥

ఓమ్ శాంతాకారం భుజగశయనం పద్మనాభం సురేశం  
విశ్వాధారం గగనసదృశం మేఘవర్ణం శుభాంగమ్ ।  
లక్ష్మీకాంతం కమలనయనం యోగిభిర్ధ్యానగమ్యం  
వందే విష్ణుం భవభయహరం సర్వలోకైకనాథమ్ ॥ ౩ ॥

మేఘశ్యామం పీతకౌశేయవాసం  
శ్రీవత్సాంకం కౌస్తుభోద్భాసితాంగమ్ ।  
పుణ్యోపేతం పుండరీకాయతాక్షం  
విష్ణుం వందే సర్వలోకైకనాథమ్ ॥ ౪ ॥

నమః సమస్తభూతానామాదిభూతాయ భూభృతే ।  
అనేకరూపరూపాయ విష్ణవే ప్రభవిష్ణవే ॥ ౫ ॥

సశంఖచక్రం సకిరీటకుండలం  
సపీతవస్త్రం సరసీరుహేక్షణమ్ ।  
సహారవక్షఃస్థలకౌస్తుభశ్రియం  
నమామి విష్ణుం శిరసా చతుర్భుజమ్ ॥ ౬ ॥

ఛాయాయాం పారిజాతస్య హేమసింహాసనోపరి  
ఆసీనమంబుదశ్యామమాయతాక్షమలంకృతమ్ ।  
చంద్రాననం చతుర్బాహుం శ్రీవత్సాంకిత వక్షసం  
రుక్మిణీ సత్యభామాభ్యాం సహితం కృష్ణమాశ్రయే ॥ ౭ ॥  
శ్రీ విష్ణు సహస్రనామ స్తోత్రం

ఓం విశ్వం విష్ణుర్వషట్కారో భూతభవ్యభవత్ప్రభుః ।  
భూతకృద్భూతభృద్భావో భూతాత్మా భూతభావనః ॥ ౮ ॥

పూతాత్మా పరమాత్మా చ ముక్తానాంపరమాగతిః ।  
అవ్యయః పురుషః సాక్షీ క్షేత్రజ్ఞోఽక్షర ఏవ చ ॥ ౯ ॥

యోగో యోగవిదాం నేతా ప్రధానపురుషేశ్వరః ।

నారసింహవపుః శ్రీమాన్ కేశవః పురుషోత్తమః ॥ ౩ ॥

సర్వః శర్వః శివః స్థాణుర్భూతాదిర్నిధిరవ్యయః ।  
సంభవో భావనో భర్తా ప్రభవః ప్రభురీశ్వరః ॥ ౪ ॥

స్వయంభూః శంభురాదిత్యః పుష్కరాక్షో మహాస్వనః ।  
అనాదినిధనో ధాతా విధాతా ధాతురుత్తమః ॥ ౫ ॥

అప్రమేయో హృషీకేశః పద్మనాభోఽమరప్రభుః ।  
విశ్వకర్మా మనుస్త్వష్టా స్థవిష్ఠః స్థవిరో ధ్రువః ॥ ౬ ॥

అగ్రాహ్యః శాశ్వతః కృష్ణో లోహితాక్షః ప్రతర్దనః ।  
ప్రభూతస్త్రికకుబ్ధామ పవిత్రం మంగళం పరమ్ ॥ ౭ ॥

ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః ।  
హిరణ్యగర్భో భూగర్భో మాధవో మధుసూదనః ॥ ౮ ॥

ఈశ్వరో విక్రమీ ధన్వీ మేధావీ విక్రమః క్రమః ।  
అనుత్తమో దురాధర్షః కృతజ్ఞః కృతిరాత్మవాన్ ॥ ౯ ॥

సురేశః శరణం శర్మ విశ్వరేతాః ప్రజాభవః ।  
అహః సంవత్సరో వ్యాలః ప్రత్యయః సర్వదర్శనః ॥ ౧౦ ॥

అజః సర్వేశ్వరః సిద్ధః సిద్ధిః సర్వాదిరచ్యుతః ।  
వృషాకపిరమేయాత్మా సర్వయోగవినిఃసృతః ॥ ౧౧ ॥

వసుర్వసుమనాః సత్యః సమాత్మాఽసమ్మితః సమః ।  
అమోఘః పుండరీకాక్షో వృషకర్మా వృషాకృతిః ॥ ౧౨ ॥

రుద్రో బహుశిరా బభ్రుర్విశ్వయోనిః శుచిశ్రవాః ।  
అమృతః శాశ్వత స్థాణుర్వారోహో మహాతపాః ॥ ౧౩ ॥

సర్వగః సర్వవిద్భానుర్విష్వక్సేనో జనార్దనః ।  
వేదో వేదవిదవ్యంగో వేదాంగో వేదవిత్ కవిః ॥ ౧౪ ॥

లోకాధ్యక్షః సురాధ్యక్షో ధర్మాధ్యక్షః కృతాకృతః ।  
చతురాత్మా చతుర్వ్యూహశ్చతుర్దంష్ట్రశ్చతుర్బుజః ॥ ౧౫ ॥

భ్రాజిష్ణుర్భోజనం భోక్తా సహిష్ణుర్జగదాదిజః ।  
అనఘో విజయో జేతా విశ్వయోనిః పునర్వసుః ॥ ౧౬ ॥

ఉపేంద్రో వామనః ప్రాంశురమోఘః శుచిరూర్జితః ।  
అతీంద్రః సంగ్రహః సర్గో ధృతాత్మా నియమో యమః ॥ ౧౭ ॥

వేద్యో వైద్యః సదాయోగీ వీరహా మాధవో మధుః ।  
అతీంద్రియో మహామాయో మహోత్సాహో మహాబలః ॥ ౧౮ ॥

మహాబుద్ధిర్మహావీర్యో మహాశక్తిర్మహాద్యుతిః ।  
అనిర్దేశ్యవపుః శ్రీమానమేయాత్మా మహాద్రిధృక్ ॥ ౧౯ ॥

మహేష్వాసో మహీభర్తా శ్రీనివాసః సతాం గతిః ।  
అనిరుద్ధః సురానందో గోవిందో గోవిదాం పతిః ॥ ౨౦ ॥

మరీచిర్దమనో హంసః సుపర్ణో భుజగోత్తమః ।  
హిరణ్యనాభః సుతపాః పద్మనాభః ప్రజాపతిః ॥ ౨౧ ॥

అమృత్యుః సర్వదృక్ సింహః సంధాతా సంధిమాన్ స్థిరః ।  
అజో దుర్మర్షణః శాస్తా విశ్రుతాత్మా సురారిహా ॥ ౨౨ ॥

గురుర్గురుతమో ధామ సత్యః సత్యపరాక్రమః ।  
నిమిషోఽనిమిషః స్రగ్వీ వాచస్పతిరుదారధీః ॥ ౨౩ ॥

అగ్రణీర్ద్రామణీః శ్రీమాన్ న్యాయో నేతా సమీరణః ।  
సహస్రమూర్ధా విశ్వాత్మా సహస్రాక్షః సహస్రపాత్ ॥ ౨౪ ॥

ఆవర్తనో నివృత్తాత్మా సంవృతః సంప్రమర్దనః ।



అహః సంవర్తకో వహ్నిరనిలో ధరణీధరః ॥ ౨౪ ॥

సుప్రసాదః ప్రసన్నాత్మా విశ్వధృగ్విశ్వభుగ్విభుః ।  
సత్కర్తా సత్కృతః సాధుర్జహ్నుర్నారాయణో నరః ॥ ౨౬ ॥

అసంఖ్యేయోఽప్రమేయాత్మా విశిష్టః శిష్టకృచ్ఛుచిః ।  
సిద్ధార్థః సిద్ధసంకల్పః సిద్ధిదః సిద్ధిసాధనః ॥ ౨౭ ॥

వృషాహీ వృషభో విష్ణుర్వృషపర్వా వృషోదరః ।  
వర్ధనో వర్ధమానశ్చ వివిక్తః శ్రుతిసాగరః ॥ ౨౮ ॥

సుభుజో దుర్ధరో వాగ్మీ మహేంద్రో వసుదో వసుః ।  
నైకరూపో బృహద్్రూపః శిపివిష్టః ప్రకాశనః ॥ ౨౯ ॥

ఓజస్తేజోద్యుతిధరః ప్రకాశాత్మా ప్రతాపనః ।  
ఋద్ధః స్పష్టాక్షరో మంత్రశ్చంద్రాంశుర్భాస్కరద్యుతిః ॥ ౩౦ ॥

అమృతాంశూద్భవో భానుః శశబిందుః సురేశ్వరః ।  
ఔషధం జగతః సేతుః సత్యధర్మపరాక్రమః ॥ ౩౧ ॥

భూతభవ్యభవన్నాథః పవనః పావనోఽనలః ।  
కామహో కామకృత్కాంతః కామః కామప్రదః ప్రభుః ॥ ౩౨ ॥

యుగాదికృద్యుగావర్తో నైకమాయో మహాశనః ।  
అదృశ్యో వ్యక్తరూపశ్చ సహస్రజిదనంతజిత్ ॥ ౩౩ ॥

ఇష్టోఽవిశిష్టః శిష్టేష్టః శిఖండీ నహుషో వృషః ।  
క్రోధహా క్రోధకృత్కర్తా విశ్వబాహుర్మహీధరః ॥ ౩౪ ॥

అచ్యుతః ప్రథితః ప్రాణః ప్రాణదో వాసవానుజః ।  
అపానిధిరధిష్ఠానమప్రమత్తః ప్రతిష్ఠితః ॥ ౩౫ ॥

స్కందః స్కందధరో ధుర్యో వరదో వాయువాహనః ।  
వాసుదేవో బృహద్భానురాదిదేవః పురందరః ॥ ౩౬ ॥

అశోకస్తారణస్తారః శూరః శౌరిర్జనేశ్వరః ।  
అనుకూలః శతావర్తః పద్మీ పద్మనిభేక్షణః ॥ ౩౭ ॥

పద్మనాభోఽరవిందాక్షః పద్మగర్భః శరీరభృత్ ।  
మహర్ద్ధిర్బద్ధో వృద్ధాత్మా మహాక్షో గరుడధ్వజః ॥ ౩౮ ॥

అతులః శరభో భీమః సమయజ్ఞో హవిర్హరిః ।  
సర్వలక్షణలక్షణ్యో లక్ష్మీవాన్ సమితింజయః ॥ ౩౯ ॥

విక్షరో రోహితో మార్గో హేతుర్దామోదరః సహః ।  
మహీధరో మహాభాగో వేగవానమితాశనః ॥ ౪౦ ॥

ఉద్భవః క్షోభణో దేవః శ్రీగర్భః పరమేశ్వరః ।  
కరణం కారణం కర్తా వికర్తా గహనో గుహః ॥ ౪౧ ॥

వ్యవసాయో వ్యవస్థానః సంస్థానః స్థానదో ధ్రువః ।  
పరర్థిః పరమస్పష్టస్తుష్టః పుష్టః శుభేక్షణః ॥ ౪౨ ॥

రామో విరామో విరజో మార్గో నేయో నయోఽనయః ।  
వీరః శక్తిమతాం శ్రేష్ఠో ధర్మో ధర్మవిదుత్తమః ॥ ౪౩ ॥

వైకుంఠః పురుషః ప్రాణః ప్రాణదః ప్రణవః పృథుః ।  
హిరణ్యగర్భః శత్రుఘ్నో వ్యాప్తో వాయురధోక్షజః ॥ ౪౪ ॥

ఋతుః సుదర్శనః కాలః పరమేష్ఠీ పరిగ్రహః ।  
ఉగ్రః సంవత్సరో దక్షో విశ్రామో విశ్వదక్షిణః ॥ ౪౫ ॥

విస్తారః స్థావరస్థాణుః ప్రమాణం బీజమవ్యయమ్ ।  
అర్థోఽనర్థో మహాకోశో మహాభోగో మహాధనః ॥ ౪౬ ॥

అనిర్విణ్ణః స్థవిష్ఠోఽభూర్ధర్మయూపో మహామఖః ।

నక్షత్రనేమిర్షక్షత్రీ క్షమః క్షామః సమీహనః ॥ ౪౭ ॥

యజ్ఞ ఇజ్యో మహేజ్యశ్చ క్రతుః సత్రం సతాం గతిః ।  
సర్వదర్శి విముక్తాత్మా సర్వజ్ఞో జ్ఞానముత్తమమ్ ॥ ౪౮ ॥

సువ్రతః సుముఖః సూక్ష్మః సుఘోషః సుఖదః సుహృత్ ।  
మనోహరో జితక్రోధో వీరబాహుర్విదారణః ॥ ౪౯ ॥

స్వాపనః స్వవశో వ్యాపీ వైకాత్మా వైకకర్మకృత్ ।  
వత్సరో వత్సలో వత్సి రత్నగర్భో ధనేశ్వరః ॥ ౫౦ ॥

ధర్మగుబ్ధర్మకృద్ధర్మీ సదసత్కర్మమక్షరమ్ ।  
అవిజ్ఞాతా సహస్రాంశుర్విధాతా కృతలక్షణః ॥ ౫౧ ॥

గభస్తినేమిః సత్త్వస్థః సింహో భూతమహేశ్వరః ।  
ఆదిదేవో మహాదేవో దేవేశో దేవభృద్గురుః ॥ ౫౨ ॥

ఉత్తరో గోపతిర్గోష్ఠా జ్ఞానగమ్యః పురాతనః ।  
శరీరభూతభృద్భోక్తా కపీంద్రో భూరిదక్షిణః ॥ ౫౩ ॥

సోమపోఽమృతపః సోమః పురుజిత్పురుసత్తమః ।  
వినయో జయః సత్యసంధో దాశార్హః సాత్త్వతాంపతిః ॥ ౫౪ ॥

జీవో వినయితా సాక్షీ ముకుందోఽమితవిక్రమః ।  
అంభోనిధిరనంతాత్మా మహోదధిశయోఽంతకః ॥ ౫౫ ॥

అజో మహార్హః స్వాభావ్యో జితామిత్రః ప్రమోదనః ।  
ఆనందో నందనో నందః సత్యధర్మా త్రివిక్రమః ॥ ౫౬ ॥

మహర్షిః కపిలాచార్యః కృతజ్ఞో మేదినీపతిః ।  
త్రిపదస్త్రీదశాధ్యక్షో మహాశృంగః కృతాంతకృత్ ॥ ౫౭ ॥

మహావరాహో గోవిందః సుషేణః కనకాంగదీ ।  
గుహ్యో గభీరో గహనో గుప్తశ్చక్రగదాధరః ॥ ౫౮ ॥

వేధాః స్వాంగోఽజితః కృష్ణో దృఢః సంకర్షణోఽచ్యుతః ।  
వరుణో వారుణో వృక్షః పుష్కరాక్షో మహామనాః ॥ ౫౯ ॥

భగవాన్ భగహోఽనందీ వనమాలీ హలాయుధః ।  
ఆదిత్యో జ్యోతిరాదిత్యః సహిష్ణుర్గతిసత్తమః ॥ ౬౦ ॥

సుధన్వా ఖండపరశుర్దారుణో ద్రవిణప్రదః ।  
దివఃస్పృక్ సర్వదృగ్వాసో వాచస్పతిరయోనిజః ॥ ౬౧ ॥

త్రిసామా సామగః సామ నిర్వాణం భేషజం భిషక్ ।  
సన్న్యాసకృచ్ఛమః శాంతో నిష్ఠా శాంతిః పరాయణమ్ ॥ ౬౨ ॥

శుభాంగః శాంతిదః స్రష్టా కుముదః కువలేశయః ।  
గోహితో గోపతిర్గోష్ఠా వృషభాక్షో వృషప్రియః ॥ ౬౩ ॥

అనివర్తి నివృత్తాత్మా సంక్షేప్తా క్షేమకృచ్ఛివః ।  
శ్రీవత్సవక్షాః శ్రీవాసః శ్రీపతిః శ్రీమతాంవరః ॥ ౬౪ ॥

శ్రీదః శ్రీశః శ్రీనివాసః శ్రీనిధిః శ్రీవిభావనః ।  
శ్రీధరః శ్రీకరః శ్రేయః శ్రీమాన్లోకత్రయాశ్రయః ॥ ౬౫ ॥

స్వక్షః స్వంగః శతానందో నందిర్జ్యోతిర్గణేశ్వరః ।  
విజితాత్మాఽవిధేయాత్మా సత్కీర్తిశ్చిన్నసంశయః ॥ ౬౬ ॥

ఉదీర్ణః సర్వతశ్చక్షురనీశః శాశ్వతస్థిరః ।  
భూశయో భూషణో భూతిర్విశోకః శోకనాశనః ॥ ౬౭ ॥

అర్చిష్మానర్చితః కుంభో విశుద్ధాత్మా విశోధనః ।  
అనిరుద్ధోఽప్రతిరథః ప్రద్యుమ్నోఽమితవిక్రమః ॥ ౬౮ ॥

కాలసేమినిహో వీరః శౌరిః శూరజనేశ్వరః ।

త్రిలోకాత్మా త్రిలోకేశః కేశవః కేశిహా హరిః ॥ ౧౯ ॥

కామదేవః కామపాలః కామీ కాంతః కృతాగమః ।  
అనిర్దేశ్యవపుర్విష్ణుర్వీరోఽనంతో ధనంజయః ॥ ౨౦ ॥

బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః ।  
బ్రహ్మవిద్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః ॥ ౨౧ ॥

మహాక్రమో మహాకర్మా మహాతేజా మహోరగః ।  
మహాక్రతుర్మహాయజ్ఞా మహాయజ్ఞో మహాహవిః ॥ ౨౨ ॥

స్తవ్యః స్తవప్రియః స్తోత్రం స్తుతిః స్తోతా రణప్రియః ।  
పూర్ణః పూరయితా పుణ్యః పుణ్యకీర్తిరనామయః ॥ ౨౩ ॥

మనోజవస్తీర్థకరో వసురేతా వసుప్రదః ।  
వసుప్రదో వాసుదేవో వసుర్వసుమనా హవిః ॥ ౨౪ ॥

సద్గతిః సత్కృతిః సత్తా సద్భూతిః సత్పరాయణః ।  
శూరసేనో యదుశ్రేష్ఠః సన్నివాసః సుయామునః ॥ ౨౫ ॥

భూతావాసో వాసుదేవః సర్వాసునిలయోఽనలః ।  
దర్పహా దర్పదో దృప్తో దుర్ధరోఽథాపరాజితః ॥ ౨౬ ॥

విశ్వమూర్తిర్మహామూర్తిర్ద్దిప్తమూర్తిరమూర్తిమాన్ ।  
అనేకమూర్తిరవ్యక్తః శతమూర్తిః శతాననః ॥ ౭౭ ॥

ఏకో నైకః స్తవః కః కిం యత్తత్ప్రదమనుత్తమమ్ ।  
లోకబంధుర్లోకనాథో మాధవో భక్తవత్సలః ॥ ౭౮ ॥

సువర్ణవర్ణో హేమాంగో వరాంగశ్చందనాంగదీ ।  
వీరహా విషమః శూన్యో ఘృతాశీరచలశ్చలః ॥ ౭౯ ॥

అమానీ మానదో మాన్యో లోకస్వామీ త్రిలోకధృక్ ।  
సుమేధా మేధజో ధన్యః సత్యమేధా ధరాధరః ॥ ౮౦ ॥

తేజోవృషో ద్యుతిధరః సర్వశస్త్రభృతాం వరః ।  
ప్రగ్రహో నిగ్రహో వ్యగ్రో నైకశృంగో గదాగ్రజః ॥ ౮౧ ॥

చతుర్మూర్తిశ్చతుర్బాహుశ్చతుర్వ్యూహశ్చతుర్గతిః ।  
చతురాత్మా చతుర్బావశ్చతుర్వేదవిదేకపాత్ ॥ ౮౨ ॥

సమావర్తోఽనివృత్తాత్మా దుర్జయో దురతిక్రమః ।  
దుర్లభో దుర్గమో దుర్గో దురావాసో దురారిహా ॥ ౮౩ ॥



శుభాంగో లోకసారంగః సుతంతుస్తంతువర్ధనః ।  
ఇంద్రకర్మా మహాకర్మా కృతకర్మా కృతాగమః ॥ ౮౪ ॥

ఉద్భవః సుందరః సుందో రత్ననాభః సులోచనః ।  
అర్కో వాజసనః శృంగీ జయంతః సర్వవిజ్ఞయీ ॥ ౮౫ ॥

సువర్ణబిందురక్షోభ్యః సర్వవాగీశ్వరేశ్వరః ।  
మహాహృదో మహాగర్తో మహాభూతో మహానిధిః ॥ ౮౬ ॥

కుముదః కుందరః కుందః పర్జన్యః పావనోఽనిలః ।  
అమృతాంశోఽమృతవపుః సర్వజ్ఞః సర్వతోముఖః ॥ ౮౭ ॥

సులభః సువ్రతః సిద్ధః శత్రుజిచ్ఛత్రుతాపనః ।  
న్యగ్రోధోఽదుంబరోఽశ్వత్థశ్చాణూరాంధ్రనిషాదనః ॥ ౮౮ ॥

సహస్రార్చిః సప్తజిహ్వః సప్తైధాః సప్తవాహనః ।  
అమూర్తిరనఘోఽచిన్ద్రో భయకృద్భయనాశనః ॥ ౮౯ ॥

అణుర్బృహత్కృశః స్థూలో గుణభృన్నిర్గుణో మహాన్ ।  
అధృతః స్వధృతః స్వాస్యః ప్రాగ్వంశో వంశవర్ధనః ॥ ౯౦ ॥

భారభృత్ కథితో యోగీ యోగీశః సర్వకామదః ।

ఆశ్రమః శ్రమణః క్షామః సుపర్ణో వాయువాహనః ॥ ౯౦ ॥

ధనుర్ధరో ధనుర్వేదో దండో దమయితా దమః ।  
అపరాజితః సర్వసహో నియంతాఽనియమోఽయమః ॥ ౯౧ ॥

సత్త్వవాన్ సాత్త్వికః సత్యః సత్యధర్మపరాయణః ।  
అభిప్రాయః ప్రయార్హోఽర్హః ప్రయకృత్ ప్రీతివర్ధనః ॥ ౯౩ ॥

విహాయసగతిర్జ్యోతిః సురుచిర్హుతభుగ్విభుః ।  
రవిర్విరోచనః సూర్యః సవితా రవిలోచనః ॥ ౯౪ ॥

అనంతో హుతభుగ్భక్తా సుఖదో నైకజోఽగ్రజః ।  
అనిర్విణ్ణః సదామర్షీ లోకాధిష్ఠానమద్భుతః ॥ ౯౫ ॥

సనాత్సనాతనతమః కపిలః కపిరవ్యయః ।  
స్వస్తిదః స్వస్తికృత్స్వస్తి స్వస్తిభుక్స్వస్తిదక్షిణః ॥ ౯౬ ॥

అరౌద్రః కుండలీ చక్రీ విక్రమ్యూర్జితశాసనః ।  
శబ్దాతిగః శబ్దసహః శిశిరః శర్వరీకరః ॥ ౯౭ ॥

అక్రూరః వేశలో దక్షో దక్షిణః క్షమిణాంవరః ।  
విద్వత్తమో వీతభయః పుణ్యశ్రవణకీర్తనః ॥ ౯౮ ॥

ఉత్తారణో దుష్కృతిహా పుణ్యో దుఃస్వప్ననాశనః ।  
వీరహా రక్షణః సంతో జీవనః పర్యవస్థితః ॥ ౯౯ ॥

అనంతరూపోఽనంతశ్రీర్జితమన్యుర్భయాపహః ।  
చతురశ్రో గభీరాత్మా విదిశో వ్యాదిశో దిశః ॥ ౧౦౦ ॥

అనాదిర్భూర్భువో లక్ష్మీః సువీరో రుచిరాంగదః ।  
జననో జనజన్మాదిర్భీమో భీమపరాక్రమః ॥ ౧౦౧ ॥

ఆధారనిలయోఽధాతా పుష్పహాసః ప్రజాగరః ।  
ఊర్ధ్వగః సత్పథాచారః ప్రాణదః ప్రణవః పణః ॥ ౧౦౨ ॥

ప్రమాణం ప్రాణనిలయః ప్రాణభృత్ప్రాణజీవనః ।  
తత్త్వం తత్త్వవిదేకాత్మా జన్మమృత్యుజరాతిగః ॥ ౧౦౩ ॥

భూర్భువఃస్వస్తరుస్తారః సవితా ప్రపితామహః ।  
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః ॥ ౧౦౪ ॥

యజ్ఞభృద్ యజ్ఞకృద్ యజ్ఞీ యజ్ఞభుగ్ యజ్ఞసాధనః ।  
యజ్ఞాంతకృద్ యజ్ఞగుహ్యమన్నమన్నాద ఏవ చ ॥ ౧౦౫ ॥

ఆత్మయోనిః స్వయంజాతో వైఖానః సామగాయనః ।  
దేవకీనందనః స్రష్టా క్షితీశః పాపనాశనః ॥ ౧౦౬ ॥

శంఖభృన్నందకీ చక్రీ శార్ఙ్గధన్వా గదాధరః ।  
రథాంగపాణిరక్షోభ్యః సర్వప్రహరణాయుధః ॥ ౧౦౭ ॥  
సర్వప్రహరణాయుధ ఓమ్ నమ ఇతి ।

వనమాలీ గదీ శార్ఙ్గీ శంఖీ చక్రీ చ నందకీ ।  
శ్రీమాన్ నారాయణో విష్ణుర్వాసుదేవోఽభిరక్షతు ॥ ౧౦౮ ॥  
శ్రీ వాసుదేవోఽభిరక్షతు ఓమ్ నమ ఇతి ।

శ్రీవిష్ణుసహస్రనామస్తోత్రం - ఉత్తరపీఠిక

॥ ఉత్తరన్యాసః ॥  
శ్రీ భీష్మ ఉవాచ-  
ఇతీదం కీర్తనీయస్య కేశవస్య మహాత్మనః ।  
నామ్నాం సహస్రం దివ్యానామశేషేణ ప్రకీర్తితమ్ ॥ ౧ ॥

య ఇదం శృణుయాన్నిత్యం యశ్చాపి పరికీర్తయేత్ ।  
నాశుభం ప్రాప్నుయాత్కించిత్సోఽముత్రేహ చ మానవః ॥ ౨ ॥

వేదాంతగో బ్రాహ్మణః స్యాత్కత్రియో విజయీ భవేత్ ।

వైశ్యో ధనసమృద్ధః స్యాచ్ఛూద్రః సుఖమవాప్నుయాత్ ॥ ౩ ॥

ధర్మార్థీ ప్రాప్నుయాద్ధర్మమర్థార్థీ చార్థమాప్నుయాత్ ।  
కామానవాప్నుయాత్కామీ ప్రజార్థీ చాప్నుయాత్ప్రజామ్ ॥ ౪ ॥

భక్తిమాన్ యః సదోత్థాయ శుచిస్తద్గతమానసః ।  
సహస్రం వాసుదేవస్య నామ్నామేతత్ప్రకీర్తయేత్ ॥ ౫ ॥

యశః ప్రాప్నోతి విపులం జ్ఞాతిప్రాధాన్యమేవ చ ।  
అచలాం శ్రియమాప్నోతి శ్రేయః ప్రాప్నోత్యనుత్తమమ్ ॥ ౬ ॥

న భయం క్వచిదాప్నోతి వీర్యం తేజశ్చ విందతి ।  
భవత్యరోగో ద్యుతిమాన్బలరూపగుణాన్వితః ॥ ౭ ॥

రోగార్తో ముచ్యతే రోగాద్బద్ధో ముచ్యేత బంధనాత్ ।  
భయాన్ముచ్యేత భీతస్తు ముచ్యేతాపన్న ఆపదః ॥ ౮ ॥

దుర్గాణ్యతితరత్యాశు పురుషః పురుషోత్తమమ్ ।  
స్తువన్నామసహస్రేణ నిత్యం భక్తిసమన్వితః ॥ ౯ ॥

వాసుదేవాశ్రయో మర్త్యో వాసుదేవపరాయణః ।  
సర్వపాపవిశుద్ధాత్మా యాతి బ్రహ్మ సనాతనమ్ ॥ ౧౦ ॥

న వాసుదేవభక్తానామశుభం విద్యతే క్వచిత్ ।  
జన్మమృత్యుజరావ్యాధిభయం నైవోపజాయతే ॥ ౧౧ ॥

ఇమం స్తవమధీయానః శ్రద్ధాభక్తిసమన్వితః ।  
యుజ్యేతాత్మసుఖక్షాంతిశ్రీధృతిస్మృతికీర్తిభిః ॥ ౧౨ ॥

న క్రోధో న చ మాత్సర్యం న లోభో నాశుభా మతిః ।  
భవంతి కృత పుణ్యానాం భక్తానాం పురుషోత్తమే ॥ ౧౩ ॥

ద్యౌః సచంద్రార్కనక్షత్రా ఖం దిశో భూర్మహోదధిః ।  
వాసుదేవస్య వీర్యేణ విధృతాని మహాత్మనః ॥ ౧౪ ॥

ససురాసురగంధర్వం సయక్షోరగరాక్షసమ్ ।  
జగద్వశే వర్తతేదం కృష్ణస్య సచరాచరమ్ ॥ ౧౫ ॥

ఇంద్రియాణి మనో బుద్ధిః సత్త్వం తేజో బలం ధృతిః ।  
వాసుదేవాత్మకాన్యాహుః క్షేత్రం క్షేత్రజ్ఞ ఏవ చ ॥ ౧౬ ॥

సర్వాగమానామాచారః ప్రథమం పరికల్పతే ।  
ఆచారప్రభవో ధర్మో ధర్మస్య ప్రభురచ్యుతః ॥ ౧౭ ॥

ఋషయః పితరో దేవా మహాభూతాని ధాతవః ।  
జంగమాజంగమం చేదం జగన్నారాయణోద్భవమ్ ॥ ౧౮ ॥

యోగో జ్ఞానం తథా సాంఖ్యం విద్యాః శిల్పాది కర్మ చ ।  
వేదాః శాస్త్రాణి విజ్ఞానమేతత్సర్వం జనార్దనాత్ ॥ ౧౯ ॥

ఏకో విష్ణుర్మహద్భూతం పృథగ్భూతాన్యసేకశః ।  
త్రీంలోకాన్వ్యాప్య భూతాత్మా భుంక్తే విశ్వభుగవ్యయః ॥ ౨౦ ॥

ఇమం స్తవం భగవతో విష్ణోర్వ్యాసేన కీర్తితమ్ ।  
పఠేద్య ఇచ్ఛేత్పురుషః శ్రేయః ప్రాప్తుం సుఖాని చ ॥ ౨౧ ॥

విశ్వేశ్వరమజం దేవం జగతః ప్రభుమవ్యయమ్ ।  
భజంతి యే పుష్కరాక్షం న తే యాంతి పరాభవమ్ ॥ ౨౨ ॥  
న తే యాంతి పరాభవమ్ ఓమ్ నమ ఇతి ।

అర్జున ఉవాచ-

పద్మపత్రవిశాలాక్ష పద్మనాభ సురోత్తమ ।  
భక్తానామనురక్తానాం త్రాతా భవ జనార్దన ॥ ౨౩ ॥

శ్రీభగవానువాచ-

యో మాం నామసహస్రేణ స్తోతుమిచ్ఛతి పాండవ ।

సోహఽమేకేన శ్లోకేన స్తుత ఏవ న సంశయః ॥ ౨౪ ॥  
స్తుత ఏవ న సంశయ ఓమ్ నమ ఇతి ।

వ్యాస ఉవాచ-

వాసనాద్వాసుదేవస్య వాసితం భువనత్రయమ్ ।  
సర్వభూతనివాసోఽసి వాసుదేవ నమోఽస్తు తే ॥ ౨౫ ॥  
శ్రీ వాసుదేవ నమోఽస్తుత ఓమ్ నమ ఇతి ।

పార్వత్యువాచ-

కేనోపాయేన లఘునా విష్ణోర్నామసహస్రకమ్ ।  
పఠ్యతే పండితైర్నిత్యం శ్రీతుమిచ్ఛామ్యహం ప్రభో ॥ ౨౬ ॥

ఈశ్వర ఉవాచ-

శ్రీరామ రామ రామేతి రమే రామే మనోరమే ।  
సహస్రనామ తత్తుల్యం రామ నామ వరాననే ॥ ౨౭ ॥  
శ్రీరామనామ వరానన ఓమ్ నమ ఇతి ।

బ్రహ్మోవాచ-

నమోఽస్త్వనంతాయ సహస్రమూర్తయే  
సహస్రపాదాక్షిశిరోరుబాహవే ।  
సహస్రనామ్నే పురుషాయ శాశ్వతే సహస్రకోటి యుగధారిణే  
నమః ॥ ౨౮ ॥



సహస్రకోటి యుగధారిణీ ఓమ్ నమ ఇతి ।

సంజయ ఉవాచ-

యత్ర యోగేశ్వరః కృష్ణో యత్ర పార్థో ధనుర్ధరః ।  
తత్ర శ్రీర్విజయో భూతిర్మ్రువా నీతిర్మతిర్మమ ॥ ౨౯ ॥

శ్రీభగవానువాచ-

అనన్యాశ్చింతయంతో మాం యే జనాః పర్యుపాసతే ।  
తేషాం నిత్యాభియుక్తానాం యోగక్షేమం వహోమ్యహమ్ ॥ ౩౦ ॥

పరిత్రాణాయ సాధూనాం వినాశాయ చ దుష్కృతామ్ ।  
ధర్మసంస్థాపనార్థాయ సంభవామి యుగే యుగే ॥ ౩౧ ॥  
ఆర్తాః విషణ్ణాః శిథిలాశ్చ భీతాః ఘోరేషు చ వ్యాధిషు వర్తమానాః  
।

సంకీర్త్య నారాయణశబ్దమాత్రం విముక్తదుఃఖాః సుఖినో భవంతు  
॥ ౩౨ ॥

కాయేన వాచా మనసేంద్రియైర్వా బుద్ధ్యాత్మనా వా  
ప్రకృతిస్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి  
॥ ౩౩ ॥

॥ ఇతి శ్రీవిష్ణోర్ద్వివ్యసహస్రనామస్తోత్రం సంపూర్ణమ్ ॥

శ్రీ లక్ష్మీ అష్టోత్తరశతనామ స్తోత్రం

దేవ్యువాచ-

దేవదేవ మహాదేవ త్రికాలజ్ఞ మహేశ్వర । కరుణాకర దేవేశ  
 భక్తానుగ్రహకారక ॥ ౧ ॥ అష్టోత్తరశతం లక్ష్మ్యః శ్రోతుమిచ్ఛామి  
 తత్త్వతః । ఈశ్వర ఉవాచ- దేవి సాధు మహాభాగే  
 మహాభాగ్యప్రదాయకమ్ । సర్వైశ్వర్యకరం పుణ్యం  
 సర్వపాపప్రణాశనమ్ ॥ ౨ ॥ సర్వదారిద్ర్యశమనం  
 శ్రవణాద్భుక్తిముక్తిదమ్ । రాజవశ్యకరం దివ్యం  
 గుహ్యద్గుహ్యతమం పరమ్ ॥ ౩ ॥ దుర్లభం సర్వదేవానాం  
 చతుఃషష్టికళాస్పదమ్ । పద్మాదీనాం వరాంతానాం విధీనాం  
 నిత్యదాయకమ్ ॥ ౪ ॥ సమస్తదేవసంసేవ్యమణిమాద్యష్టసిద్ధిదమ్  
 । కిమత్ర బహునోక్తిన దేవీ ప్రత్యక్షదాయకమ్ ॥ ౫ ॥ తవ  
 ప్రీత్యాద్య వక్ష్యామి సమాహితమనాః శ్రుణు । అష్టోత్తరశతస్యాస్య  
 మహాలక్ష్మీస్తు దేవతా ॥ ౬ ॥ క్లింబీజపదమిత్యుక్తం శక్తిస్తు  
 భువనేశ్వరీ । అంగన్యాసః కరన్యాస స ఇత్యాదిః ప్రకీర్తితః ॥ ౭ ॥  
 ధ్యానమ్ వందే పద్మకరాం ప్రసన్నవదనాం సౌభాగ్యదాం భాగ్యదాం  
 హస్తాభ్యామభయప్రదాం మణిగణైర్నానావిధైర్భూషితామ్ ।  
 భక్తాభీష్టఫలప్రదాం హరిహరబ్రహ్మదిభిః సేవితాం పార్శ్వే  
 పంకజశంఖపద్మనిధిభిర్మృక్తాం సదా శక్తిభిః ॥ ౮ ॥ సరసిజనయనే  
 సరోజహస్తే ధవలతరాంశుకగంధమాల్యశోభే । భగవతి హరివల్లభే  
 మనోజ్ఞే త్రిభువనభూతికరి ప్రసీద మహ్యమ్ ॥ ౯ ॥ ప్రకృతిం  
 వికృతిం విద్యాం సర్వభూతహితప్రదామ్ । శ్రద్ధాం విభూతిం

సురభిం నమామి పరమాత్మికామ్ ॥ ౧౦ ॥ వాచం పద్మాలయాం  
 పద్మాం శుచిం స్వాహాం స్వధాం సుధామ్ । ధన్యాం హిరణ్మయీం  
 లక్ష్మీం నిత్యపుష్పాం విభావరీమ్ ॥ ౧౧ ॥ అదితిం చ దితిం దీప్తాం  
 వసుధాం వసుధారిణీమ్ । నమామి కమలాం కాంతాం కామాక్షీం  
 క్రోధసంభవామ్ ॥ ౧౨ ॥ అనుగ్రహపదాం బుద్ధిమనఘాం  
 హరివల్లభామ్ । అశోకామమృతాం దీప్తాం లోకలోకవినాశినీమ్ ॥  
 ౧౩ ॥ నమామి ధర్మనిలయాం కరుణాం లోకమాతరమ్ ।  
 పద్మప్రియాం పద్మహస్తాం పద్మాక్షీం పద్మసుందరీమ్ ॥ ౧౪ ॥  
 పద్మోద్భవాం పద్మముఖీం పద్మనాభప్రియాం రమాం ।  
 పద్మమాలాధరాం దేవీం పద్మినీం పద్మగంధినీమ్ ॥ ౧౫ ॥  
 పుణ్యగంధాం సుప్రసన్నాం ప్రసాదాభిముఖీం ప్రభామ్ । నమామి  
 చంద్రవదనాం చంద్రాం చంద్రసహోదరీమ్ ॥ ౧౬ ॥ చతుర్భుజాం  
 చంద్రరూపామిందిరామిందుశీతలామ్ । ఆహ్లాదజననీం పుష్టిం  
 శివాం శివకరీం సతీమ్ ॥ ౧౭ ॥ విమలాం విశ్వజననీం తుష్టిం  
 దారిద్ర్యనాశినీమ్ । ప్రీతిపుష్కరిణీం శాంతాం శుక్లమాల్యాంబరాం  
 శ్రియమ్ ॥ ౧౮ ॥ భాస్కరీం బిల్వనిలయాం వరారోహం  
 యశస్వినీమ్ । వసుంధరాముదారాంగీం హరిణీం హేమమాలినీమ్  
 ॥ ౧౯ ॥ ధనధాన్యకరీం సిద్ధిం స్రైణసౌమ్యాం శుభప్రదామ్ ।  
 నృపవేశ్మగతానందాం వరలక్ష్మీం వసుప్రదామ్ ॥ ౨౦ ॥ శుభాం  
 హిరణ్యప్రాకారాం సముద్రతనయాం జయామ్ । నమామి  
 మంగళాం దేవీం విష్ణువక్షఃస్థలస్థితామ్ ॥ ౨౧ ॥ విష్ణుపత్నీం  
 ప్రసన్నాక్షీం నారాయణసమాశ్రితామ్ । దారిద్ర్యధ్వంసినీం దేవీం

సర్వోపద్రవవారిణీమ్ ॥ ౨౨ ॥ నవదుర్గాం మహాకాళీం  
 బ్రహ్మవిష్ణుశివాత్మికామ్ । త్రికాలజ్ఞానసంపన్నాం నమామి  
 భువనేశ్వరీమ్ ॥ ౨౩ ॥ లక్ష్మీం క్షీరసముద్రరాజతనయాం  
 శ్రీరంగధామేశ్వరీం దాసీభూతసమస్తదేవవనితాం  
 లోకైకదీపాంకురామ్ ।

శ్రీమన్మందకటాక్షలబ్ధవిభవబ్రహ్మాండ్రగంగాధరాం త్వాం  
 త్రైలోక్యకుటుంబినీం సరసిజాం వందే ముకుందప్రియామ్ ॥ ౨౪

॥ మాతర్నమామి కమలే కమలాయతాక్షి

శ్రీవిష్ణుహృత్కమలవాసిని విశ్వమాతః । క్షీరోదజే

కమలకోమలగర్భగౌరి లక్ష్మీః ప్రసీద సతతం నమతాం శరణ్యే ॥

౨౫ ॥ త్రికాలం యో జపేద్విద్వాన్ షణ్మాసం విజితేంద్రియః ।

దారిద్ర్యధ్వంసనం కృత్వా సర్వమాప్నోత్యయత్నతః ॥ ౨౬ ॥

దేవీనామసహస్రేషు పుణ్యమష్టోత్తరం శతమ్ । యేన

శ్రియమవాప్నోతి కోటిజన్మదరిద్రతః ॥ ౨౭ ॥ భృగువారే శతం

ధీమాన్ పఠేద్వత్సరమాత్రకమ్ । అష్టైశ్వర్యమవాప్నోతి కుబేర

ఇవ భూతలే ॥ ౨౮ ॥ దారిద్ర్యమోచనం నామ స్తోత్రమంబాపరం

శతమ్ । యేన శ్రియమవాప్నోతి కోటిజన్మదరిద్రతః ॥ ౨౯ ॥

భుక్త్వా తు విపులాన్ భోగానస్యాః సాయుజ్యమాప్నుయాత్ ।

ప్రాతఃకాలే పఠేన్నిత్యం సర్వదుఃఖోపశాంతయే । పఠంస్తు

చింతయేద్దేవీం సర్వాభరణభూషితామ్ ॥ ౩౦ ॥

## శ్రీ మహాలక్ష్మీ అష్టక స్తోత్రం

నమస్తేSస్తు మహామాయే శ్రీపీఠే సురపూజితే ।  
శంఖచక్రగదాహస్తే మహాలక్ష్మీ నమోSస్తుతే ॥

నమస్తే గరుడారూఢే కోలాసుర-భయంకరి ।  
సర్వపాపహరే దేవి మహాలక్ష్మీ నమోSస్తుతే ॥

సర్వజ్ఞ-రీఘు సర్వవరదే సర్వదుష్ట భయంకరి ।  
సర్వదుఃఖహరే దేవి మహాలక్ష్మీ నమోSస్తుతే ॥

సిద్ధిబుద్ధిప్రదే దేవీ భుక్తి ముక్తి ప్రదాయినీ ।  
మంత్రమూర్తే సదా దేవీ మహాలక్ష్మీ నమోSస్తుతే ॥

ఆద్యంతరహితే దేవీ ఆదిశక్తి మహేశ్వరి ।  
యోగజ్ఞే యోగసంభూతే మహాలక్ష్మీ నమోSస్తుతే ॥

సూలసూక్ష్మ-మహారౌద్రే మహాశక్తి మహోదరే ।  
మహాపాపహరే దేవీ మహాలక్ష్మీ నమోSస్తుతే ॥

పద్మాసనస్థితే దేవీ పరబ్రహ్మ-స్వరూపిణీ ।  
పరమేశీ జగన్మాత మహాలక్ష్మీ నమోSస్తుతే ॥

శ్వేతాంబరధరే దేవీ నానాలంకార-భూషితే ।  
జగత్ స్థితే జగన్మాత మహాలక్ష్మీ నమోSస్తుతే ॥

మహాలక్ష్మ్యష్టకం స్తోత్రం యః పఠేద్ భక్తి మాన్మరః ।  
సర్వసిద్ధిమవాప్నోతి రాజ్యం ప్రాప్నోతి సర్వదా ॥

ఏకకాలే పఠేన్నిత్యం మహాపాపవినాశనం ।  
ద్వికాలం యః పఠేన్నిత్యం ధన-ధాన్య సమన్వితః ॥

త్రికాలం యః పఠేన్నిత్యం మహాశత్రువినాశనం ।

మహాలక్ష్మీర్భవేన్నిత్యం ప్రసన్నా వరదా శుభా ॥

ఇతి ఇంద్రకృత శ్రీ మహాలక్ష్మ్యష్టకమ్

శ్రీ లక్ష్మీ సహస్రనామ స్తోత్రం

నామ్నాం సాష్ట సహస్రం చ బ్రూహి గార్య మహామతే ।  
మహాలక్ష్మ్యా మహాదేవ్యా భుక్తిముక్త్యర్థసిద్ధయే ॥ ౧ ॥

శ్రీ గార్గ్య ఉవాచ-

సనత్కుమారమాసీనం ద్వాదశాదిత్యసన్నిభం ।  
అపృచ్ఛన్యోగినో భక్త్యా యోగినామర్థసిద్ధయే ॥ ౨ ॥

సర్వ లౌకిక కర్మభ్యో విముక్తానాం హితాయ వై ।  
భుక్తిముక్తిప్రదం జప్యమనుబ్రూహి దయానిధే ॥ ౩ ॥

సనత్కుమార భగవన్ సర్వజ్ఞోఽసి విశేషతః ।  
ఆస్తిక్య సిద్ధయే నృణాం క్షిప్ర ధర్మార్థ సాధనం ॥ ౪ ॥

ఆద్యంతి మానవాః సర్వే ధనాభావేన కేవలం ।  
సిద్ధ్యంతి ధనినోఽన్యస్య వైవ ధర్మార్థ కామానాః ॥ ౫ ॥

దారిద్ర్యధ్వంసినీ నామ కేన విద్యా ప్రకీర్తితా ।  
కేన వా బ్రహ్మవిద్యాపి కేన మృత్యువినాశినీ ॥ ౬ ॥

సర్వేషాం సార భూతైకా విద్యానాం కేన కీర్తితా ।

ప్రత్యక్ష సిద్ధిదా బ్రహ్మన్ తామాచక్ష్య దయానిధే ॥ ౭ ॥

సనత్కుమార ఉవాచ-

సాధు పృష్టం మహాభాగాః సర్వలోకహితైషిణః  
మహతామేష ధర్మశ్చ నాన్యేషామితి మే మతిః ॥ ౮ ॥

బ్రహ్మ విష్ణు మహాదేవ మహేంద్రాది మహాత్మభిః ।  
సంప్రోక్తం కథయామ్యద్య లక్ష్మీ నామ సహస్రకం ॥ ౯ ॥

యస్యోచ్ఛారణ మాత్రేణ దారిద్ర్యాన్ముచ్యతే నరః ।  
కిం పునస్తజ్జపాజ్జాపీ సర్వేష్టార్థానవాప్పుయాత్ ॥ ౧౦ ॥

అస్య శ్రీ లక్ష్మీ దివ్య సహస్రనామ స్తోత్ర మహామంత్రస్య,  
ఆనంద కర్దమ చిక్లీతేందిరాసుతాదయో మహాత్మానో  
మహర్షయః,  
అనుష్టుప్ చందః, విష్ణుమాయా శక్తిః, మహాలక్ష్మీః పరా దేవతా,  
శ్రీ మహాలక్ష్మీ ప్రసాదద్వారా సర్వేష్టార్థసిద్ధ్యర్థే జపే వినియోగః ।  
కౌమిత్యాది షడంగన్యాసః ।

ధ్యానం

పద్మనాభప్రియాం దేవీం పద్మాక్షీం పద్మవాసినీం ।



పద్మవక్త్రం పద్మహస్తాం వందే పద్మామహర్నిశం ॥ ౧ ॥

పూర్ణేందుబింబవదనాం రత్నాభరణభూషితాం ।  
వరదాభయహస్తాభ్యం ధ్యాయేత్ చంద్రసహోదరీం ॥ ౨ ॥

ఇచ్ఛార్పూపాం భగవతః సచ్చిదానందరూపిణీం ।  
సర్వజ్ఞాం సర్వజననీం విష్ణువక్షస్థలాలయాం ।  
దయాలుమనిశం ధ్యాయేత్ సుఖసిద్ధిస్వరూపిణీం ॥ ౩ ॥

అథ శ్రీ లక్ష్మీ సహస్రనామ స్తోత్రం

నిత్యాగతానంతనిత్యా నందినీ జనరంజనీ ।  
నిత్యప్రకాశినీ చైవ స్వప్రకాశస్వరూపిణీ ॥ ౧ ॥

మహాలక్ష్మీః మహాకాళీ మహాకన్యా సరస్వతీ ।  
భోగవైభవసంధాత్రీ భక్తానుగ్రహకారిణీ ॥ ౨ ॥

ఈశావాస్యా మహామాయా మహాదేవీ మహేశ్వరీ ।  
హృల్లేఖా పరమా శక్తిః మాతృకాబీజరూపిణీ ॥ ౩ ॥

నిత్యానందా నిత్యబోధా నాదినీ జనమోదినీ ।  
సత్యప్రత్యయనీ చైవ స్వప్రకాశాత్మరూపిణీ ॥ ౪ ॥

త్రిపురా భైరవీ విద్యా హంసా వాగీశ్వరీ శివా ।  
వాగ్దేవీ చ మహారాత్రిః కాళరాత్రిః త్రిలోచనా ॥ ౫ ॥

భద్రకాళీ కరాళీ చ మహాకాళీ తిలోత్తమా ।  
కాళీ కరాళవక్త్రాంతా కామాక్షీ కామదా శుభా ॥ ౬ ॥

చండికా చండరూపేశా చాముండా చక్రధారిణీ ।  
త్రైలోక్యజననీ దేవీ త్రైలోక్యవిజయాత్తమా ॥ ౭ ॥

సిద్ధలక్ష్మీః క్రియాలక్ష్మీః మోక్షలక్ష్మీః ప్రసాదినీ ।  
ఉమా భగవతీ దుర్గా చాంద్రీ దాక్షాయణీ శివా\* ॥ ౮ ॥

ప్రత్యంగిరా ధరా వేలా లోకమాతా హరిప్రియా ।  
పార్వతీ పరమా దేవీ బ్రహ్మవిద్యాప్రదాయినీ ॥ ౯ ॥

అరూపా బహురూపా చ విరూపా విశ్వరూపిణీ ।  
పంచభూతాత్మికా వాణీ పంచభూతాత్మికా పరా ॥ ౧౦ ॥

కాళికా పంచికా వాగ్మీ హవిః ప్రత్యధిదేవతా ।  
దేవమాతా సురేశానా వేదగర్భాఽంబికా ధృతిః ॥ ౧౧ ॥

సంఖ్యా జాతిః క్రియాశక్తిః ప్రకృతి-రోహినీ మహీ ।  
యజ్ఞవిద్యా మహావిద్యా గుహ్యవిద్యా విభావరీ ॥ ౧౨ ॥

జ్యోతిష్మతీ మహామాతా సర్వమంత్రఫలప్రదా ।  
దారిద్ర్యధ్వంసినీ దేవీ హృదయగ్రంథిభేదినీ ॥ ౧౩ ॥

సహస్రాదిత్యసంకాశా చంద్రికా చంద్రరూపిణీ ।  
గాయత్రీ సోమసంభూతిః సావిత్రీ ప్రణవాత్మికా ॥ ౧౪ ॥

శాంకరీ వైష్ణవీ బ్రాహ్మీ సర్వదేవనమస్కృతా ।  
సేవ్యాదుర్గా కుబేరాక్షీ కరవీరనివాసినీ ॥ ౧౫ ॥

జయా చ విజయా చైవ జయంతీ చాపరాజితా ।  
కుబ్జికా కాళికా శాస్త్రీ వీణాపుస్తకధారిణీ ॥ ౧౬ ॥

సర్వజ్ఞశక్తిః శ్రీశక్తిః బ్రహ్మవిష్ణుశివాత్మికా ।  
ఇడాపింగళికామధ్యమృణాలీతంతురూపిణీ ॥ ౧౭ ॥

యజ్ఞేశానీ ప్రథా దీక్షా దక్షిణా సర్వమోహినీ ।  
అష్టాంగయోగినీ దేవీ నిర్భజధ్యానగోచరా ॥ ౧౮ ॥

సర్వతీర్థస్థితా శుద్ధా సర్వపర్వతవాసినీ ।

వేదశాస్త్రప్రభా దేవీ షడంగాదిపదక్రమ ॥ ౧౯ ॥

శివా ధాత్రీ శుభానందా యజ్ఞకర్మస్వరూపిణీ ।  
వ్రతినీ మేనకా దేవీ బ్రహ్మాణీ బ్రహ్మచారిణీ ॥ ౨౦ ॥

ఏకాక్షరపరా తారా భవబంధవినాశినీ ।  
విశ్వంభరా ధరాధారా నిరాధారాఽధికస్వరా ॥ ౨౧ ॥

రాకా కుహూరమావాస్యా పూర్ణిమాఽనుమతీ ద్యుతిః ।  
సినీవాలీ శివాఽవశ్యా వైశ్వదేవీ పిశంగిలా ॥ ౨౨ ॥

పిప్పలా చ విశాలాక్షీ రక్షోఘ్ని వృష్టికారిణీ ।  
దుష్టవిద్రావిణీ దేవీ సర్వోపద్రవనాశినీ ॥ ౨౩ ॥

శారదా శరసంధానా సర్వశాస్త్రస్వరూపిణీ ।  
యుద్ధమధ్యస్థితా దేవీ సర్వభూతప్రభంజినీ ॥ ౨౪ ॥

అయుద్ధా యుద్ధరూపా చ శాంతా శాంతిస్వరూపిణీ ।  
గంగా సరస్వతీ వేణీ యమునా నర్మదాఽపగా ॥ ॥ ౨౫ ॥

సముద్రవసనావాసా బ్రహ్మాండశ్రేణీమేఖలా ।  
పంచవక్త్రా దశభుజా శుద్ధస్ఫటికసన్నిభా ॥ ౨౬ ॥

రక్తా కృష్ణా సితా పీతా సర్వవర్ణా నిరీశ్వరీ ।  
కాళికా చక్రీకా దేవీ సత్యా తు వటుకా స్థితా ॥ ౨౭ ॥

తరుణీ వారుణీ నారీ జ్యేష్ఠాదేవీ సురేశ్వరీ ।  
విశ్వంబరా ధరా కర్త్రీ గళార్గళవిభంజనీ ॥ ౨౮ ॥

సంధ్యా రాత్రి-ర్ధివా జ్యోత్స్నా కలా కాష్ఠా నిమేషికా ।  
ఉర్వీ కాత్యాయనీ శుభ్రా సంసారార్ణవతారిణీ ॥ ౨౯ ॥

కపిలా కీలికాఽశోకా మల్లికానవమల్లికా ।  
దేవికా నందికా శాంతా భంజికా భయభంజికా ॥ ౩౦ ॥

కాశికీ వైదికీ దేవీ సౌరీ రూపాధికాఽతిభా ।  
దిగ్వస్త్రా నవవస్త్రా చ కన్యకా కమలోద్భవా ॥ ౩౧ ॥

శ్రీః సౌమ్యలక్షణాఽతీతదుర్గా సూత్రప్రబోధికా ।  
శ్రద్ధా మేధా కృతిః ప్రజ్ఞా ధారణా కాంతిరేవ చ ॥ ౩౨ ॥

శ్రుతిః స్మృతి-ర్ధృతి-ర్ధన్యా భూతి-రిష్టి-ర్మనీషిణీ ।  
విరక్తి-ర్వ్యాపినీ మాయా సర్వమాయా ప్రభంజనీ ॥ ౩౩ ॥

మహేంద్రీ మంత్రిణీ సింహీ చేంద్రజాలస్వరూపిణీ ।  
అవస్థాత్త్రయనిర్ముక్తా గుణత్త్రయవివర్జితా ॥ ౩౪ ॥

ఈషణత్త్రయనిర్ముక్తా సర్వరోగవివర్జితా ।  
యోగిధ్యానాంతగమ్యా చ యోగధ్యానపరాయణా ॥ ౩౫ ॥

త్త్రయీశిఖావిశేషజ్ఞా వేదాంతజ్ఞానరూపిణీ ।  
భారతీ కమలా భాషా పద్మా పద్మావతీ కృతిః ॥ ౩౬ ॥

గౌతమీ గోమతీ గౌరీ ఈశానా హంసవాహినీ ।  
నారాయణీ ప్రభాధారా జాహ్నువీ శంకరాత్మజా ॥ ౩౭ ॥

చిత్రఘంటా సునందా శ్రీర్మానవీ మనుసంభవా ।  
స్తంభినీ క్షోభిణీ మారీ భ్రామిణీ శత్రుమారిణీ ॥ ౩౮ ॥

మాహినీ ద్వేషిణీ వీరా అఘోరా రుద్రరూపిణీ ।  
రుద్దైకాదశినీ పుణ్యా కళ్యాణీ లాభకారిణీ ॥ ౩౯ ॥

దేవదుర్గా మహాదుర్గా స్వప్నదుర్గాఽష్టభైరవీ ।  
సూర్యచంద్రాగ్నిరూపా చ గ్రహనక్షత్రరూపిణీ ॥ ౪౦ ॥

బిందునాదకళాతీతా బిందునాదకళాత్మికా ।

దశవాయుజయాకారా కళాషోడశసంయుతా ॥ ౪౦ ॥

కాశ్యపీ కమలా దేవీ నాదచక్రనివాసినీ ।  
మృడాధారా స్థిరా గుహ్యో దేవికా చక్రరూపిణీ ॥ ౪౧ ॥

అవిద్యా శార్వరీ భుంజా జంభాసురనిబర్హిణీ ।  
శ్రీకాయా శ్రీకలా శుభ్రా కర్మనిర్మూలకారిణీ ॥ ౪౩ ॥

ఆదిలక్ష్మీ-ర్గుణాధారా పంచబ్రహ్మత్మికా పరా ।  
శ్రుతి-ర్బ్రహ్మముఖావాసా సర్వసంపత్తిరూపిణీ ॥ ౪౪ ॥

మృతసంజీవినీ మైత్రీ కామినీ కామవర్జితా ।  
నిర్వాణమార్గదా దేవీ హంసినీ కాశికా క్షమా ॥ ౪౫ ॥

సపర్యా గుణినీ భిన్నా నిర్గుణాఽఖండితా శుభా ।  
స్వామినీ వేదినీ శక్యా శాంబరీ చక్రధారిణీ ॥ ౪౬ ॥

దండినీ ముండినీ వ్యాఘ్ని శిఖినీ సోమసంహతిః ।  
చింతామణి-శ్చిదానందా పంచబాణప్రబోధినీ ॥ ౪౭ ॥

బాణశ్రేణిః సహస్రాక్షీ సహస్రభుజపాదుకా ।  
సంధ్యాబలి-స్త్రిసంధ్యాఖ్యా బ్రహ్మాండమణిభూషణా ॥ ౪౮ ॥

వాసవీ వారుణీసేనా కులికా మంత్రరంజనీ ।  
జితప్రాణస్వరూపా చ కాంతా కామ్యవరప్రదా ॥ ౪౯ ॥

మంత్రబ్రహ్మణవిద్యార్థా నాదరూపా హవిష్మతీ ।  
అధర్వణీశ్చుతిః శూన్యా కల్పనావర్జితా సతీ ॥ ౫౦ ॥

సత్తాజాతిః ప్రమాఽమేయాఽప్రమితిః ప్రాణదా గతిః ।  
అవర్ణా పంచవర్ణా చ సర్వదా భువనేశ్వరీ ॥ ౫౧ ॥

త్రైలోక్యమోహినీ విద్యా సర్వభర్త్రీ క్షరాఽక్షరా ।  
హిరణ్యవర్ణా హరిణీ సర్వోపద్రవనాశినీ ॥ ౫౨ ॥

కైవల్యపదవీరేఖా సూర్యమండలసంస్థితా ।  
సోమమండలమధ్యస్థా వహ్నిమండలసంస్థితా ॥ ౫౩ ॥

వాయుమండలమధ్యస్థా వ్యోమమండలసంస్థితా ।  
చక్రికా చక్రమధ్యస్థా చక్రమార్గప్రవర్తినీ ॥ ౫౪ ॥

కోకిలాకులచక్రేశా పక్షతిః పంక్తిపావనీ ।  
సర్వసిద్ధాంతమార్గస్థా షడ్వర్ణా వరవర్జితా ॥ ౫౫ ॥



శతరుద్రహారా హంత్రీ సర్వసంహారకారిణీ ।  
పురుషా పౌరుషీ తుష్టిః సర్వతంత్రప్రసూతికా ॥ ౫౬ ॥

అర్ధనారీశ్వరీ దేవీ సర్వవిద్యాప్రదాయినీ ।  
భార్గవీ భూజుషీవిద్యా సర్వోపనిషదాస్థితా ॥ ౫౭ ॥

వ్యోమకేశాఽఖిలప్రాణా పంచకోశవిలక్షణా ।  
పంచకోశాత్మికా ప్రత్యక్షంచబ్రహ్మాత్మికా శివా ॥ ౫౮ ॥

జగజ్జరాజనిత్రీ చ పంచకర్మప్రసూతికా ।  
వాగ్దేవ్యాభరణాకారా సర్వకామ్యస్థితా స్థితీ ॥ ౫౯ ॥

అష్టాదశచతుష్షష్టిపీఠికా విద్యయాయుతా ।  
కాళికాఽకర్షణీ శ్యామా యక్షిణీ కిన్నరేశ్వరీ ॥ ౬౦ ॥

కేతకీ మల్లికాఽశోకా వారాహీ ధరణీ ధ్రువా ।  
నారసింహీ మహోగ్రాస్యా భక్తానామార్తినాశినీ ॥ ౬౧ ॥

అంతర్బలా స్థిరా లక్ష్మీః జరామరణనాశినీ ।  
శ్రీరంజితా మహాకాయా సోమసూర్యాగ్నిలోచనా ॥ ౬౨ ॥

అదితిర్దేవమాతా చ అష్టపుత్రాఽష్టయోగినీ ।

అష్టప్రకృతి-రష్యాష్టవిభ్రాజద్వికృతాకృతిః ॥ ౬౩ ॥

దుర్భిక్షధ్వంసినీ దేవీ సీతా సత్యా చ రుక్మిణీ ।  
ఖ్యాతిజా భార్గవీ దేవీ దేవయానిస్తపస్వినీ ॥ ౬౪ ॥

శాకంభరీ మహాశోణా గరుడోపరిసంస్థితా ।  
సింహగా వ్యాఘ్రుగా దేవీ వాయుగా చ మహాద్రిగా ॥ ౬౫ ॥

అకారాదిక్షకారాంతా సర్వవిద్యాధిదేవతా ।  
మంత్రవ్యాఖ్యాననిపుణా జ్యోతిశ్శాస్త్రైకలోచనా ॥ ౬౬ ॥

ఇడాపింగళికామధ్యాసుషుమ్నాగ్రంధిభేదినీ ।  
కాలచక్రాశ్రయోపేతా కాలచక్రస్వరూపిణీ ॥ ౬౭ ॥

వైశారదీ మతిశ్రేష్ఠా వరిష్ఠా సర్వదీపికా ।  
వైనాయకీ వరారోహా శ్రోణివేలా బహిర్వలిః ॥ ౬౮ ॥

జంభినీ జృంభిణీ జంభకారిణీ గణకారికా ।  
శరణీ చక్రికాఽనంతా సర్వవ్యాధిచికిత్సకీ ॥ ౬౯ ॥

దేవకీ దేవసంకాశా వారిధిః కరుణాకరా ।  
శర్వరీ సర్వసంపన్నా సర్వపాపప్రభంజినీ ॥ ౭౦ ॥

ఏకమాత్రా ద్విమాత్రా చ త్రిమాత్రా చ తథాఽపరా ।  
అర్థమాత్రా పరా సూక్ష్మా సూక్ష్మార్థార్థపరాఽపరా ॥ ౭౦ ॥

ఏకవీరా విశేషాఖ్యా షష్ఠీ దేవీ మనస్వినీ ।  
వైష్ణుర్యో నిష్కలాలోకా జ్ఞానకర్మాధికా గుణా ॥ ౭౧ ॥

సబంధ్యానందసందోహో వ్యోమాకారాఽనిరూపితా ।  
గద్యపద్యాత్మికా వాణీ సర్వాలంకారసంయుతా ॥ ౭౨ ॥

సాధుబంధపదన్యాసా సర్వోక్తో ఘటికావలిః ।  
షట్కర్మా కర్మశాకారా సర్వకర్మవివర్జితా ॥ ౭౩ ॥

ఆదిత్యవర్ణా చాఽపర్ణా కామినీ వరరూపిణీ ।  
బ్రహ్మణీ బ్రహ్మసంతానా వేదవాగీశ్వరీ శివా ॥ ౭౪ ॥

పురాణన్యాయమీమాంసాధర్మశాస్త్రాగమశ్చుతా ।  
సద్యోవేదవతీ సర్వా హంసీ విద్యాధిదేవతా ॥ ౭౫ ॥

విశ్వేశ్వరీ జగద్ధాత్రీ విశ్వనిర్మాణకారిణీ ।  
వైదికీ వేదరూపా చ కాలికా కాలరూపిణీ ॥ ౭౬ ॥

నారాయణీ మహాదేవీ సర్వతత్త్వప్రవర్తినీ ।  
హిరణ్యవర్ణరూపా చ హిరణ్యపదసంభవా ॥ ౭౮ ॥

కైవల్యపదవీ పుణ్యా కైవల్యజ్ఞానలక్ష్మితా ।  
బ్రహ్మసంపత్తిరూపా చ బ్రహ్మసంపత్తికారిణీ ॥ ౭౯ ॥

వారుణీ వారుణారాధ్యా సర్వకర్మప్రవర్తినీ ।  
ఏకాక్షరపరా౨౨యుక్తా సర్వదారిద్ర్యభంజినీ ॥ ౮౦ ॥

పాశాంకుశాన్వితా దివ్యా వీణావ్యాఖ్యాక్షసూత్రభృత్ ।  
ఏకమూర్తిః త్రయీమూర్తిః మధుకైటభభంజినీ ॥ ౮౧ ॥

సాంఖ్యా సాంఖ్యవతీ జ్వాలా జ్వలంతీ కామరూపిణీ ।  
జాగ్రతీ\* సర్వసంపత్తిః సుషుప్తా స్వేష్టదాయినీ ॥ ౮౨ ॥

కపాలినీ మహాదంష్ట్రా భ్రుకుటీకుటిలాననా ।  
సర్వావాసా సువాసా చ బృహత్యష్టిశ్చ శక్వరీ ॥ ౮౩ ॥

చందోగణప్రతిష్ఠా చ కల్మాషీ కరుణాత్మికా ।  
చక్షుష్మతీ మహాఘోషా ఖడ్గచర్మధరా౨శని ॥ ౮౪ ॥

శిల్పవైచిత్ర్యవిద్యోతా సర్వతోభద్రవాసినీ ।

అచింత్యలక్షణాకారా సూత్రభాష్యనిబంధనా ॥ ౮౫ ॥

సర్వవేదార్థసంపత్తిః సర్వశాస్త్రార్థమాతృకా ।  
అకారాదిక్షకారాంతసర్వవర్ణకృతస్థలా ॥ ౮౬ ॥

సర్వలక్ష్మీః సదానందా సారవిద్యా సదాశివా ।  
సర్వజ్ఞా సర్వశక్తిశ్చ ఖేచరీరూపగోచ్ఛితా ॥ ౮౭ ॥

అణిమాదిగుణోపేతా పరా కాష్ఠా పరాగతిః ।  
హంసయుక్తవిమానస్థా హంసారూడా శశిప్రభా ॥ ౮౮ ॥

భవనీ వాసనాశక్తిః ఆకృతిస్థా ఖిలాఽఖిలా ।  
తంత్రహేతు-ర్విచిత్రాంగీ వ్యోమగంగావినోదినీ ॥ ౮౯ ॥

వర్షా చ వార్షికా చైవ ఋగ్యజుస్సామరూపిణీ ।  
మహానదీ నదీపుణ్యాఽగణ్యపుణ్యగుణక్రియా ॥ ౯౦ ॥

సమాధిగతలభ్యాఽర్థా శ్రోతవ్యా స్వప్రియా ఘృణా ।  
నామాక్షరపరా దేవీ ఉపసర్గనఖాంచితా ॥ ౯౧ ॥

నిపాతోరుద్వయీజంఘా మాతృకా మంత్రరూపిణీ ।  
ఆసీనా చ శయానా చ తిష్ఠంతీ ధావనాధికా ॥ ౯౨ ॥

లక్ష్యలక్షణయోగాఢ్యా తాద్రూప్యగణనాకృతిః ।  
సైకరూపా సైకరూపా సేందురూపా తదాకృతిః ॥ ౯౩ ॥

సమాసతద్ధితాకారా విభక్తివచనాత్మికా ।  
స్వాహాకారా స్వధాకారా శ్రీపత్యర్థాంగనందినీ ॥ ౯౪ ॥

గంభీరా గహనా గుహ్యో యోనిలింగార్థధారిణీ ।  
శేషవాసుకిసంసేవ్యా చపలా వరవర్ణినీ ॥ ౯౫ ॥

కారుణ్యాకారసంపత్తిః కీలకృన్మంత్రకీలికా ।  
శక్తిబీజాత్మికా సర్వమంత్రేష్టాక్షయకామనా ॥ ౯౬ ॥

ఆగ్నేయీ పార్థివా ఆప్యో వాయవ్యా వ్యోమకేతనా ।  
సత్యజ్ఞానాత్మికానందా బ్రాహ్మీ బ్రహ్మ సనాతనీ ॥ ౯౭ ॥

అవిద్యావాసనా మాయా ప్రకృతిః సర్వమోహినీ ।  
శక్తిః ధారణశక్తిశ్చ చిదచిచ్ఛక్తి యోగినీ ॥ ౯౮ ॥

వక్త్రాఽరుణా మహామాయా మరీచిర్మదమర్దినీ ।  
విరాట్ స్వాహా స్వధా శుద్ధా నీరూపాస్తిః సుభక్తిగా ॥ ౯౯ ॥

నిరూపితద్వయీవిద్యా నిత్యానిత్యస్వరూపిణీ ।  
పైరాజమార్గసంచారా సర్వసత్పథదర్శినీ ॥ ౧౦౦ ॥

జాలంధరీ మృడానీ చ భవానీ భవభంజనీ ।  
త్రైకాలికజ్ఞానతంతుః త్రికాలజ్ఞానదాయినీ ॥ ౧౦౧ ॥

నాదాతీతా స్మృతిః ప్రజ్ఞా ధాత్రీరూపా త్రిపుష్కరా ।  
పరాజితా విధానజ్ఞా విశిషితగుణాత్మికా ॥ ౧౦౨ ॥

హిరణ్యకేశినీ హేమబ్రహ్మసూత్రవిచక్షణా ।  
అసంఖ్యేయపరార్థాంతస్వరవ్యంజనవైఖరీ ॥ ౧౦౩ ॥

మధుజిహ్వో మధుమతీ మధుమాసోదయా మధుః ।  
మాధవీ చ మహాభాగా మేఘగంభీరనిస్వనా ॥ ౧౦౪ ॥

బ్రహ్మవిష్ణుమహేశాదిజ్ఞాతవ్యార్థవిశేషగా ।  
నాభౌవహ్నిశిఖాకారా లలాటేచంద్రసన్నిభా ॥ ౧౦౫ ॥

భ్రామధ్యేభాస్కరాకారా సర్వతారాకృతిర్హృది ।  
కృత్తికాదిభరణ్యంతనక్షత్రేష్ట్యర్చితోదయా ॥ ౧౦౬ ॥

గ్రహవిద్యాత్మికా జ్యోతిర్ జ్యోతిర్విన్మతిజీవికా ।

బ్రహ్మాండగర్భిణీ బాలా సప్తావరణదేవతా ॥ ౧౦౭ ॥

వైరాజోత్తమసామ్రాజ్యా కుమారకుశలోదయా ।  
బగలా భ్రమరాంబా చ శివదూతీ శివాత్మికా ॥ ౧౦౮ ॥

మేరువింధ్యాధిసంస్థానా కాశ్మీరపురవాసినీ ।  
యోగనిద్రా మహానిద్రా వినిద్రా రాక్షసాశ్రితా ॥ ౧౦౯ ॥

సువర్ణదా మహాగంగా పంచాఖ్యా పంచసంహతిః ।  
సుప్రజాతా సువీరా చ సుపోషా సుపతిః శివా ॥ ౧౧౦ ॥

సుగృహో రక్తబీజాంతా హతకందర్పజీవికా ।  
సముద్రవ్యోమమధ్యస్థా సమబిందుసమాశ్రయా ॥ ౧౧౧ ॥

సౌభాగ్యరసజీవాతుః సారాసారవివేకదృక్ ।  
త్రివల్యాదిసుపుష్టాంగా భారతీ భరతాశ్రితా ॥ ౧౧౨ ॥

నాదబ్రహ్మమయీవిద్యా జ్ఞానబ్రహ్మమయీపరా ।  
బ్రహ్మనాడీ నిరుక్తిశ్చ బ్రహ్మకైవల్యసాధనా ॥ ౧౧౩ ॥

కాలికేయమహోదారవీర్యవిక్రమరూపిణీ ।  
బడబాగ్నిశిఖావక్త్రా మహాకబలతర్పణా ॥ ౧౧౪ ॥



మహాభూతా మహాదర్పా మహాసారా మహాక్రతుః ।  
పంచభూతమహాగ్రాసా పంచభూతాదిదేవతా ॥ ౧౧౫ ॥

సర్వప్రమాణా సంపత్తిః సర్వరోగప్రతిక్రియా ।  
బ్రహ్మాండాంతర్బహిర్వ్యాప్తా విష్ణువక్షోవిభూషిణీ ॥ ౧౧౬ ॥

శాంకరీ విధివక్త్రస్థా ప్రవరా వరహేతుకీ ।  
హేమమాలా శిఖామాలా త్రిశిఖా పంచలోచనా ॥ ౧౧౭ ॥

సర్వాగమసదాచారమర్యాదా యాతుభంజినీ ।  
పుణ్యశ్లోకప్రబంధాఢ్యా సర్వాంతర్యామిరూషిణీ ॥ ౧౧౮ ॥

సామగానసమారాధ్యా శ్రోత్రుకర్ణరసాయనా ।  
జీవలోకైకజీవాతు-ర్భద్రోదారవిలోకనా ॥ ౧౧౯ ॥

తడితోటిలసత్కాంతిః తరుణీ హరిసుందరీ ।  
మీనసేత్రా చ సేంద్రాక్షీ విశాలాక్షీ సుమంగళా ॥ ౧౨౦ ॥

సర్వమంగళసంపన్నా సాక్షాన్మంగళదేవతా ।  
దేహహృద్దీపికా దీప్తిః జిహ్వాపాపప్రణాశినీ ॥ ౧౨౧ ॥

అర్థచంద్రోల్లసద్దంష్ట్రా యజ్ఞవాటివిలాసినీ ।  
మహాదుర్గా మహోత్సాహా మహాదేవబలోదయా ॥ ౧౨౨ ॥

డాకినీడ్యా శాకినీడ్యా సాకినీడ్యా సమస్తజుట్ ।  
నిరంకుశా నాకివంద్యా షడాధారాధిదేవతా ॥ ౧౨౩ ॥

భువనజ్ఞాననిశ్చేణీ భువనాకారవల్లరీ ।  
శాశ్వతీ శాశ్వతాకారా లోకానుగ్రహకారిణీ ॥ ౧౨౪ ॥

సారసీ మానసీ హంసీ హంసలోకప్రదాయినీ ।  
చిన్మూద్రాలంకృతకరా కోటిసూర్యసమప్రభా ॥ ౧౨౫ ॥

సుఖప్రాణిశిరోరేఖా సదదృష్టప్రదాయినీ ।  
సర్వసాంకర్యదోషఘ్నీ గ్రహోపద్రవనాశినీ ॥ ౧౨౬ ॥

క్షుద్రజంతుభయఘ్నీ చ విషరోగాదిభంజినీ ।  
సదాశాంతా సదాశుద్ధా గృహచ్ఛిద్రనివారిణీ ॥ ౧౨౭ ॥

కలిదోషప్రశమనీ కోలాహలపురస్థితా ।  
గౌరీ లాక్షణికీ ముఖ్యా జఘన్యాకృతివర్జితా ॥ ౧౨౮ ॥

మాయా విద్యా మూలభూతా వాసవీ విష్ణుచేతనా ।

వాదినీ వసురూపా చ వసురత్నపరిచ్ఛదా ॥ ౧౨౯ ॥

ఛాందసీ చంద్రహృదయా మంత్రస్వచ్ఛందభైరవీ ।  
వనమాలా వైజయంతీ పంచదివ్యాయుధాత్మికా ॥ ౧౩౦ ॥

పీతాంబరమయీ చంచత్కౌస్తుభా హరికామినీ ।  
నిత్యా తథ్యా రమా రామా రమణీ మృత్యుభంజినీ ॥ ౧౩౧ ॥

జ్యేష్ఠా కాష్ఠా ధనిష్ఠాంతా శరాంగీ నిర్గుణప్రియా ।  
మైత్రేయా మిత్రవిందా చ శేష్యశేషకలాశయా ॥ ౧౩౨ ॥

వారాణసీవాసలభ్యా ఆర్యావర్తజనస్తుతా ।  
జగదుత్పత్తిసంస్థానసంహారత్రయకారణా ॥ ౧౩౩ ॥

త్వమంబ విష్ణుసర్వస్వం నమస్తేఽస్తు మహేశ్వరి ।  
నమస్తే సర్వలోకానాంజననైవ్య పుణ్యమూర్తయే ॥ ౧౩౪ ॥

సిద్ధలక్ష్మీః మహాకాళీ మహాలక్ష్మీ నమోఽస్తుతే ।  
సద్యోజాతాదిపంచాగ్నిరూపా పంచకపంచకా ॥ ౧౩౫ ॥

యంత్రలక్ష్మీః భవత్యాఽదిః ఆద్యాద్యే తే నమో నమః ।  
సృష్ట్యాదికారణాకారవితతే దోషవర్జితే ॥ ౧౩౬ ॥

జగల్లక్ష్మీః జగన్మాతః విష్ణుపత్ని నమోఽస్తుతే ।  
నవకోటిమహాశక్తిసముపాస్యపదాంబుజే ॥ ౧౩౭ ॥

కనత్సోవర్ణరత్నాఢ్యే సర్వాభరణభూషితే ।  
అనంతానిత్యమహిషి ప్రపంచేశ్వరనాయకి ॥ ౧౩౮ ॥

అత్యుచ్చితపదాంతస్నేహ పరమవ్యోమనాయకీ ।  
నాకప్పృష్ఠగతారాఢ్యే విష్ణులోకవిలాసిని ॥ ౧౩౯ ॥

వైకుంఠరాజమహిషీ శ్రీరంగనగరాశ్రితే ।  
రంగనాయకీ భూపుత్రీ కృష్ణే వరదవల్లభే ॥ ౧౪౦ ॥

కోటిబ్రహ్మాదిసంసేవ్యే కోటిరుద్రాదికీర్తితే ।  
మాతులుంగమయంభేటం సౌవర్ణచషకం తథా ॥ ౧౪౧ ॥

పద్మద్వయం పూర్ణకుంభం కీరం చ వరదాభయే ।  
పాశమంకుశకం శంఖం చక్రం శూలం కృపాణికాం ॥ ౧౪౨ ॥

ధనుర్బాణౌ చాక్షమాలాం చిన్ముద్రామపి బిభృతీ ।  
అష్టాదశభుజే లక్ష్మీః మహాష్టాదశపీఠగే ॥ ౧౪౩ ॥

భూమినీలాదిసంసేవ్యే స్వామిచిత్తానువర్తిని ।  
పద్మే పద్మాలయే పద్మి పూర్ణకుంభాభిషేచితే ॥ ౧౪౪ ॥

ఇందిరేందిందిరాభాక్షీ క్షీరసాగరకన్యకే ।  
భార్గవీ త్వం స్వతంత్రేచ్ఛా వశీకృతజగత్పతిః ॥ ౧౪౫ ॥

మంగళంమంగళానాం త్వం దేవతానాం చ దేవతా ।  
త్వముత్తమోత్తమానాం చ త్వం శ్రేయః పరమామృతతం ॥ ౧౪౬  
॥

ధనధాన్యాభివృద్ధిశ్చ సార్వభౌమసుఖోచ్ఛయా ।  
ఆందోలికాదిసౌభాగ్యం మత్తేభాదిమహోదయా ॥ ౧౪౭ ॥

పుత్రపౌత్రాభివృద్ధిశ్చ విద్యాభోగబలాదికం ।  
ఆయురారోగ్యసంపత్తిరష్టైశ్చర్యం త్వమేవ హి ॥ ౧౪౮ ॥

పరమేశవిభూతిశ్చ సూక్ష్మాత్సాక్షాత్కతరాగతిః ।  
సదయాపాంగసందత్తబ్రహ్మాంద్రాదిపదస్థితిః ॥ ౧౪౯ ॥

అవ్యాహతమహాభాగ్యం త్వమేవాక్షోభ్యవిక్రమః ।  
సమన్వయశ్చవేదానాం అవిరోధస్త్వమేవ హి ॥ ౧౫౦ ॥

నిఃశ్రేయసపదప్రాప్తిసాధనం ఫలమేవ చ ।  
శ్రీమంత్రరాజరాజ్ఞీ చ శ్రీవిద్యా క్షేమకారిణీ ॥ ౧౫౦ ॥

శ్రీం-బీజజపసంతుష్టా ఐం-హ్రీం-శ్రీం-బీజపాలికా ।  
ప్రపత్తిమార్గసులభా విష్ణుప్రథమకింకరీ ॥ ౧౫౧ ॥

క్షీంకారార్థసావిత్రి చ సౌమంగళ్యాధిదేవతా ।  
శ్రీషోడశాక్షరీవిద్యా శ్రీయంత్రపురవాసినీ ॥ ౧౫౩ ॥

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే గౌరీ నారాయణీ నమోఽస్తుతే ।  
పునః పునర్నమస్తేఽస్తు సాష్టాంగమయుతం పునః ॥ ౧౫౪ ॥

సనత్కుమార ఉవాచ-  
ఏవాం స్తుతా మహాలక్ష్మీర్బ్రహ్మరుద్రాదిభిః సురైః ।  
నమద్భిరార్తేర్దీనైశ్చ నిస్సవ్యతైర్వరోగవర్జితైః ॥ ౧౫౫ ॥

జ్యేష్ఠాఙ్జుష్టైశ్చ నిఃశ్రీకైః సంసారా స్వపరాయణైః ।  
విష్ణుపత్నీ దదౌ తేషాం దర్శనం దృష్టి తర్పణం ॥ ౧౫౬ ॥

శరత్పూర్ణేందుకోట్యాభధవళాపాంగ వీక్షణైః ।  
సర్వాన్ సత్త్వ సమావిష్టాన్పక్రే హృష్టా వరం దదౌ ॥ ౧౫౭ ॥

మహాలక్ష్మీరువాచ-

నామ్నాం సాష్ట సహస్రం మే ప్రమాదాద్వాపి యః సకృత్ |  
కీర్తయేత్తత్కులే సత్యం వసామ్యాచంద్రతారకం || ౧౫౮ ||

కిం పునర్నియమాజ్జప్తుర్మదేకశరణస్య చ |  
మాతృవత్సానుకంపాహం పోషకీ స్యామహర్నిశం || ౧౫౯ ||

మన్నామ స్తవతాం లోకే దుర్లభం నాస్తి చింతితం |  
మత్ప్రసాదేన సర్వేఽపి స్వస్వేష్టార్థమవాప్స్యథ || ౧౬౦ ||

లుప్త వైష్ణవ ధర్మస్య మద్వృతేష్టవకీర్ణినః |  
భక్తి ప్రపత్తి హీనస్య వంద్యో నామ్నాం స్తవోఽపి మే || ౧౬౧ ||

తస్మాదవశ్యం తైః దోషైర్విహీనః పాపవర్జితః |  
జపేత్ సాష్ట సహస్రం మే నామ్నాం ప్రత్యహమాదరాత్ || ౧౬౨ ||

సాక్షాదలక్ష్మీ పుత్రోఽపి దుర్భాగ్యోఽప్యలసోఽపి వా |  
అప్రయత్నోఽపి మూఢోఽపి వికలః పతితోఽపి చ || ౧౬౩ ||

అవశ్యం ప్రాప్నుయాద్ భాగ్యం మత్ప్రసాదేన కేవలం |  
స్పృహేయమచిరాద్దేవా వరదానాయ జాపినః |

దదామి సర్వమిష్టార్థం లక్ష్మీతి స్మరతాం ధ్రువం ॥ ౧౬౪ ॥

సనత్కుమార ఉవాచ-

ఇత్యుక్త్వాంతర్దధే లక్ష్మీః వైష్ణవీ భగవత్కలా ।

ఇష్టా పూర్తం చ సుకృతం భాగధేయం చ చింతితం ॥ ౧౬౫ ॥

స్వం స్వం స్థానం చ భోగం చ విజయం తేభిరే సురాః ।

తదేతత్ ప్రవదామ్యద్య లక్ష్మీ నామ సహస్రకం ।

యోగినః పఠతి క్షిప్రం చింతితార్థానవాప్స్యథ ॥ ౧౬౬ ॥

గార్గ్య ఉవాచ-

సనత్కుమార యోగీంద్ర ఇత్యుక్త్వా స దయా నిధిః ।

అనుగృహ్య యయౌ క్షిప్రం తాంశ్చ ద్వాదశ యోగినః ॥ ౧౬౭ ॥

తస్మాదేతద్రహస్యం చ గోప్యం జప్యం ప్రయత్నతః ।

అష్టమ్యాం చ చతుర్దశ్యాం నవామ్యాం భృగువాసరే ॥ ౧౬౮ ॥

పౌర్ణమాస్యాం అమాయాం చ పర్వకాలే విశేషతః ।

జపేద్వా నిత్య కార్యేషు సర్వాన్కామానవాప్నుయాత్ ॥ ౧౬౯ ॥

ఇతి శ్రీ స్కందపురాణే సనత్కుమార సంహితాయాం

శ్రీ లక్ష్మీ సహస్రనామస్తోత్రం సంపూర్ణం ॥



శ్రీ రుద్రప్రశ్నః - లఘున్యాసః

ఓం అథాత్మానగ్ం శివాత్మానగ్ శ్రీరుద్రరూపం ధ్యాయేత్ ॥

శుద్ధస్ఫటికసంకాశం త్రినేత్రం పంచవక్త్రకమ్ ।  
గజ్గాధరం దశభుజం సర్వాభరణభూషితమ్ ॥

నీలగ్రీవం శశాంకాంకం నాగయజ్ఞోపవీతినమ్ ।  
వ్యాఘ్రచర్మోత్తరీయం చ వరేణ్యమభయప్రదమ్ ॥

కమణ్డల్పక్షసూత్రాణాం ధారిణం శూలపాణినమ్ ।  
జ్వలంతం పిఙ్గలజటాశిఖాముద్యోతధారిణమ్ ॥

వృషస్కంధసమారూఢమ్ ఉమాదేహోర్ధధారిణమ్ ।  
అమృతేనాప్లుతం శాంతం దివ్యభోగసమన్వితమ్ ॥

దిగ్దేవతాసమాయుక్తం సురాసురనమస్కృతమ్ ।  
నిత్యం చ శాశ్వతం శుద్ధం ధ్రువమక్షరమవ్యయమ్ ॥

సర్వవ్యాపినమీశానం రుద్రం వై విశ్వరూపిణమ్ ।  
ఏవం ధ్యాత్వా ద్విజసమ్యక్ తతో యజనమారభేత్ ॥

ఓం ప్రజననే బ్రహ్మ తిష్ఠతు ।  
 పాదయోర్విష్ణుస్తిష్ఠతు ।  
 హస్తయోర్హరస్తిష్ఠతు ।  
 బాహ్వోరిన్ద్రస్తిష్ఠతు ।  
 జఠరేఽగ్నిస్తిష్ఠతు ।  
 హృదయే శివస్తిష్ఠతు ।  
 కణ్ఠే వసవస్తిష్ఠన్తు ।  
 వక్త్రే సరస్వతీ తిష్ఠతు ।  
 నాసికయోర్వాయుస్తిష్ఠతు ।  
 నయనయోశ్చన్ద్రాదిత్యౌ తిష్ఠేతామ్ ।  
 కర్ణయోరశ్వినౌ తిష్ఠేతామ్ ।  
 లలాటే రుద్రాస్తిష్ఠన్తు ।  
 మూర్ధ్నాద్భిత్వాస్తిష్ఠన్తు ।  
 శిరసి మహాదేవస్తిష్ఠతు ।  
 శిఖాయాం వామదేవస్తిష్ఠతు ।  
 పృష్ఠే పినాకీ తిష్ఠతు ।  
 పురతః శూలీ తిష్ఠతు ।  
 పార్శ్వయోః శివాశక్రురౌ తిష్ఠేతామ్ ।  
 సర్వతో వాయుస్తిష్ఠతు ।  
 తతో బహిః సర్వతోఽగ్నిర్జ్వాలామాలా పరివృతస్తిష్ఠతు ।  
 సర్వేష్వజ్గేషు సర్వా దేవతా యథాస్థానం తిష్ఠన్తు ।

మాగ్ం రక్షన్తు | సర్వాన్ మహాజనాన్ రక్షన్తు ||

ఓం అగ్నిరే వాచి శ్రితః | వాగ్ధృదయే |  
హృదయం మయి | అహమమృతే | అమృతం బ్రహ్మణి |

వాయురే ప్రాణి శ్రితః | ప్రాణో హృదయే |  
హృదయం మయి | అహమమృతే | అమృతం బ్రహ్మణి |

సూర్యో మే చక్షుషి శ్రితః | చక్షుర్హృదయే |  
హృదయం మయి | అహమమృతే | అమృతం బ్రహ్మణి |

చన్ద్రమా మే మనసి శ్రితః | మనో హృదయే |  
హృదయం మయి | అహమమృతే | అమృతం బ్రహ్మణి |

దిశో మే శ్లోత్రే శ్రితాః | శ్లోత్రగ్ం హృదయే |  
హృదయం మయి | అహమమృతే | అమృతం బ్రహ్మణి |

ఆపో మే రేతసి శ్రితాః | రేతో హృదయే |  
హృదయం మయి | అహమమృతే | అమృతం బ్రహ్మణి |

పుథివీ మే శరీరే శ్రితాః | శరీరగ్ం హృదయే |  
హృదయం మయి | అహమమృతే | అమృతం బ్రహ్మణి |

ఓషధి వనస్పతయో మే లోమసు శ్రితాః | లోమాని  
హృదయే |  
హృదయం మయి | అహమమృతే | అమృతం బ్రహ్మణి |

ఇన్ద్రో మే బలే శ్రితః | బలగ్ం హృదయే |  
హృదయం మయి | అహమమృతే | అమృతం బ్రహ్మణి |

పర్జన్యో మే మూర్ధ్ని శ్రితః | మూర్ధ్నా హృదయే |  
హృదయం మయి | అహమమృతే | అమృతం బ్రహ్మణి |

ఈశానో మే మన్యో శ్రితః | మన్యుర్హృదయే |  
హృదయం మయి | అహమమృతే | అమృతం బ్రహ్మణి |

ఆత్మా మ ఆత్మని శ్రితః | ఆత్మా హృదయే |  
హృదయం మయి | అహమమృతే | అమృతం బ్రహ్మణి |

పునర్మ ఆత్మా పునరాయురాగాత్ | పునః ప్రాణః  
పునరాకూతమాగాత్ |

వైశ్వానరో రశ్మిభిర్వావృధానః | అన్తస్తిష్ఠత్వమృతస్య గోపాః

||

అస్య శ్రీ రుద్రాధ్యాయ ప్రశ్న మహామన్తస్య అఘోర ఋషిః,  
అనుష్టుప్ ఛందః, సజ్కర్షణమూర్తిస్వరూపో యోఽసావాదిత్యః  
పరమపురుషః స ఏష రుద్రో దేవతా | నమః శివాయేతి బీజమ్ |  
శివతరాయేతి శక్తిః | మహాదేవాయేతి కీలకమ్ | శ్రీ  
సాంబసదాశివ ప్రసాద సిద్ధ్యర్థే జపే వినియోగః ||

ఓం అగ్నిహోత్రాత్మనే అజ్ఞాష్టాభ్యాం నమః ।  
 దర్శపూర్ణమాసాత్మనే తర్జనీభ్యాం నమః ।  
 చాతుర్మాస్యాత్మనే మధ్యమాభ్యాం నమః ।  
 నిరూఢపశుబన్ధాత్మనే అనామికాభ్యాం నమః ।  
 జ్యోతిష్టోమాత్మనే కనిష్ఠికాభ్యాం నమః ।  
 సర్వక్రత్వాత్మనే కరతలకరపుష్టాభ్యాం నమః ।

అగ్నిహోత్రాత్మనే హృదయాయ నమః ।  
 దర్శపూర్ణమాసాత్మనే శిరసే స్వాహా ।  
 చాతుర్మాస్యాత్మనే శిఖాయై వషట్ ।  
 నిరూఢపశుబన్ధాత్మనే కవచాయ హుమ్ ।  
 జ్యోతిష్టోమాత్మనే నేత్రత్రయాయ వౌషట్ ।  
 సర్వక్రత్వాత్మనే అస్త్రాయ ఫట్ ।  
 భూర్భువస్సువరోమితి దిగ్బంధః ।

ధ్యానమ్ ॥

ఆపాతాశనభః స్థలాంతభువనబ్రహ్మాణ్డమావిస్ఫుర-  
 జ్యోతిః స్ఫాటికలిజ్గమౌళివిలసత్పూర్ణేన్దువాన్తామృతైః ।  
 అస్తోకాస్తు తమేకమీశమనిశం రుద్రానువాకాఞ్జపన్  
 ధ్యాయేదీప్సితసిద్ధయే ధ్రువపదం విప్రోఽభిషిచ్ఛోచ్ఛివమ్ ॥

బ్రహ్మాణ్డవ్యాప్తదేహో భసితహిమరుచా భాసమానా భుజజ్జైః

కణ్ఠే కాలాః కపర్దాకలిత శశికలాశ్చణ్డకోదణ్డ హస్తాః ॥  
 త్ర్యక్షా రుద్రాక్షమాలాః ప్రకటితవిభవాః శాంభవా  
 మూర్తిభేదా  
 రుద్రాః శ్రీరుద్రసూక్తప్రకటితవిభవా నః ప్రయచ్ఛన్తు  
 సౌఖ్యమ్ ॥

ఓం గణానాం త్వా గణపతిగ్ం హవామహే కవిం  
 కవీనాముపమశ్రవస్తమమ్ ।  
 జ్యేష్ఠరాజం బ్రహ్మణాం బ్రహ్మణస్పత ఆ నః  
 శృణ్వన్నూతిభిస్సీద సాదనమ్ ॥  
 మహాగణపతయే నమః ॥

ఓం శం చ మే మయశ్చ మే ప్రియం చ మేఽనుకామశ్చ మే  
 కామశ్చ మే సౌమనసశ్చ మే భద్రం చ మే శ్రేయశ్చ మే వస్యశ్చ  
 మే యశశ్చ మే భగశ్చ మే ద్రవిణం చ మే యన్తా చ మే ధర్తా  
 చ మే క్షేమశ్చ మే ధృతిశ్చ మే విశ్వం చ మే మహాశ్చ మే  
 సంవిచ్ఛ మే జ్ఞాత్రం చ మే సూశ్చ మే ప్రసూశ్చ మే సీరం చ మే  
 లయశ్చ మ ఋతం చ మేఽమృతం చ మేఽయక్ష్మం చ

మే॒నా॑మయచ్చ మే॒ జీ॑వాతుశ్చ మే॒ దీ॒ర్ఘా॑యుత్వం॒ చ  
మే॒న॑మి॒త్రం॒ చ మే॒భ॑యం॒ చ మే॒ సు॑గం॒ చ మే॒ శ॑యనం॒ చ  
మే॒ సూ॑షా॒ చ మే॒ సు॑ది॒నం॒ చ మే॒ ॥

ఓం శా॒న్తిః॑ శా॒న్తిః॑ శా॒న్తిః॑ ॥



శ్రీ రుద్రప్రశ్నః - నమకప్రశ్నః

ఓం నమో భగవతే రుద్రాయ ॥ ఓం నమస్తే రుద్ర మన్యవ  
 ఉతోత ఇషవే నమః । నమస్తే అస్తు ధన్వనే బాహుభ్యాముత తే  
 నమః । యా త ఇషుః శివతమా శివం బభూవ తే ధనుః । శివా  
 శరవ్యా యా తవ తయా నో రుద్ర మృడయ । యా తే రుద్ర  
 శివా తనూరఘోరాఽపాపకాశినీ । తయా నస్తనువా శన్తమయా  
 గిరిశన్తాభిచాకశీహి । యామిషుం గిరిశన్త హస్తే బిభర్ష్యస్తవే ।  
 శివాం గిరిత్ర తాం కురు మా హిగ్ంసీః పురుషం జగత్ । శివేన  
 వచసా త్వా గిరిశాచ్ఛావదామసి । యథా నః  
 సర్వమిజ్జగదయక్ష్మగ్ం సుమనా అసత్ । అధ్యవోచదధివక్తా  
 ప్రథమో దైవ్యో భిషక్ । అహీగ్శ్చ సర్వాఙ్జంభయన్త సర్వాశ్చ  
 యాతుధాన్యః । అసౌ యస్తామ్నో అరుణ ఉత బభ్రుః సుమజ్గలః  
 । యే చేమాగ్ం రుద్రా అభితో దిక్షు శ్రితాః సహస్రశోఽవైషాగ్ం  
 హేడ ఈమహే । అసౌ యోఽవసర్పతి నీలగ్రీవో విలోహితః ।  
 ఉత్తైనం గోపా అదృశన్నదృశన్నుదహార్యః । ఉత్తైనం విశ్వా

భూతాని స దృష్టో మృడయాతి నః | నమో అస్తు నీలగ్రీవాయ  
 సహస్రాక్షాయ మీథుషే | అథో యే అస్య సత్త్వానోఽహం  
 తేభ్యోఽకరన్నమః | ప్రముఖ  
 ధన్వనస్త్వముభయోరార్తియోర్జ్యమ్ | యాశ్చ తే హస్త  
 ఇషవః పరా తా భగవో వప | అవతత్య ధనుస్తవగ్ం సహస్రాక్ష  
 శతేషుధే | నిశీర్య శల్యానాం ముఖా శివో నః సుమనా భవ |  
 విజ్యం ధనుః కపర్దినో విశల్యో బాణవాగ్ం ఉత | అనేశన్నస్యేషవ  
 ఆభురస్య నిషంగధిః | యా తే హేతిర్మీఢుష్టమ హస్తే బభూవ  
 తే ధనుః | తయాఽస్మాన్, విశ్వతస్త్వమయక్ష్మయా పరిబ్బుజ |  
 నమస్తే అస్త్వాయుధాయానాతతాయ ధృష్ణవే | ఉభాభ్యాముత  
 తే నమో బాహుభ్యాం తవ ధన్వనే | పరితే ధన్వనో  
 హేతిరస్మాన్వృణక్తు విశ్వతః | అథో య ఇషుధిస్తవారే  
 అస్మన్నిధేహి తమ్ || నమస్తే అస్తు భగవన్విశ్వేశ్వరాయ  
 మహాదేవాయ త్ర్యంబకాయ త్రిపురాస్తకాయ త్రికాగ్నికాలాయ  
 కాలాగ్నిరుద్రాయ నీలకణ్ఠాయ మృత్యుంజాయ సర్వేశ్వరాయ  
 సదాశివాయ శ్రీమన్మహాదేవాయ నమః || ౧ ||

నమో హిరణ్యబాహవే సేనాస్యే దిశాం చ పతయే నమో నమో  
 వృక్షేభ్యో హరికేశేభ్యః పశూనాం పతయే నమో నమః  
 సస్పిష్టారాయ త్విషీమతే పథీనాం పతయే నమో నమో  
 బభ్లుశాయ వివ్యాధినేఽన్నానాం పతయే నమో నమో  
 హరికేశాయోపవీతినే పుష్టానాం పతయే నమో నమో భవస్య  
 హేత్యై జగతాం పతయే నమో నమో రుద్రాయాతతావినే  
 క్షేత్రాణాం పతయే నమో నమః సూతాయాహన్త్యాయ వనానాం  
 పతయే నమో నమో రోహితాయ స్థపతయే వృక్షాణాం పతయే  
 నమో నమో మన్త్రిణే వాణిజాయ కక్షాణాం పతయే నమో నమో  
 భువంతయే వారివస్కృతాయౌషధీనాం పతయే నమో నమః  
 ఉచ్చైర్హోషాయాక్రన్దయతే పత్తీనాం పతయే నమో నమః  
 కృత్స్నవీతాయ ధావతే సత్త్వనాం పతయే నమః ॥ ౨ ॥  
 నమః సహమానాయ నివ్యాధిన ఆవ్యాధినీనాం పతయే నమో  
 నమః కకుభాయ నిషజ్గిణే స్తీనానాం పతయే నమో నమో  
 నిషజ్గిణ ఇషుధిమతే తస్కరాణాం పతయే నమో నమో వశ్చతే  
 పరివశ్చతే స్తాయూనాం పతయే నమో నమో నిచేరవే

పరిచరాయారణ్యానాం పతయే నమో నమః సృకావిభ్యో  
 జిఘాగ్ంసద్భ్యో ముష్ణతాం పతయే నమో నమో ౭సిమద్భ్యో  
 నక్తఞ్చరద్భ్యః ప్రకృన్తానాం పతయే నమో నమ ఉష్ణీషిణీ  
 గిరిచరాయ కులుఞ్చానాం పతయే నమో నమ ఇషుమద్భ్యో  
 ధన్వావిభ్యశ్చ వో నమో నమ ఆతన్వానేభ్యః ప్రతిదధానేభ్యశ్చ వో  
 నమో నమ ఆయచ్ఛద్భ్యో విసృజద్భ్యశ్చ వో నమో నమో  
 ౭స్యద్భ్యో విధ్యద్భ్యశ్చ వో నమో నమ ఆసీనేభ్యః శయానేభ్యశ్చ  
 వో నమో నమః స్వపద్భ్యో జాగ్రద్భ్యశ్చ వో నమో నమ  
 స్తిష్ఠద్భ్యో ధావద్భ్యశ్చ వో నమో నమః సభాభ్యః సభాపతిభ్యశ్చ  
 వో నమో నమో అశ్వేభ్యో ౭శ్వపతిభ్యశ్చ వో నమః ॥ ౩ ॥  
 నమ ఆవ్యధినీభ్యో వివిధ్యన్తిభ్యశ్చ వో నమో నమ  
 ఉగణాభ్యస్త్రుగ్ంహతీభ్యశ్చ వో నమో నమో గృత్యేభ్యో  
 గృత్సపతిభ్యశ్చ వో నమో నమో వ్రాతేభ్యో వ్రాతపతిభ్యశ్చ వో  
 నమో నమో గణేభ్యో గణపతిభ్యశ్చ వో నమో నమో విరూపేభ్యో  
 విశ్వరూపేభ్యశ్చ వో నమో నమో మహద్భ్యః, క్షుల్లకేభ్యశ్చ వో  
 నమో నమో రథిభ్యో ౭రథేభ్యశ్చ వో నమో నమో రథేభ్యో

రథపతిభ్యశ్చ వో నమో నమః సేనాభ్యః సేనానిభ్యశ్చ వో నమో  
 నమః, క్షత్త్రుభ్యః సంగ్రహీత్రుభ్యశ్చ వో నమో నమస్తక్షభ్యో  
 రథకారేభ్యశ్చ వో నమో నమః కులాలేభ్యః కర్మారేభ్యశ్చ వో నమో  
 నమః పుణ్ణిష్టేభ్యో నిషాదేభ్యశ్చ వో నమో నమ ఇషుకృద్భ్యో  
 ధన్వకృద్భ్యశ్చ వో నమో నమో మృగయుభ్యః శ్వనిభ్యశ్చ వో  
 నమో నమః శ్వభ్యః శ్వపతిభ్యశ్చ వో నమః ॥ ౪ ॥

నమో భవాయ చ రుద్రాయ చ నమః శర్వాయ చ  
 పశుపతయే చ నమో నీలగ్రీవాయ చ శితకణ్ఠాయ చ నమః  
 కపర్దినే చ వ్యుప్తకేశాయ చ నమః సహస్రాక్షాయ చ శతధన్వనే  
 చ నమో గిరిశాయ చ శిపివిష్ణాయ చ నమో మీథుష్ఠమాయ  
 చేషుమతే చ నమో హ్రస్వాయ చ వామనాయ చ నమో  
 బృహతే చ వర్షియసే చ నమో వృద్ధాయ చ సంవృద్ధ్వనే చ  
 నమో అగ్రియాయ చ ప్రథమాయ చ నమ ఆశవే చాజిరాయ  
 చ నమః శీఘ్రియాయ చ శీభ్యాయ చ నమః ఊర్మాయ  
 చావస్వన్యాయ చ నమః స్రోతస్యాయ చ ద్వీప్యాయ చ ॥ ౫ ॥  
 నమో జ్యేష్ఠాయ చ కనిష్ఠాయ చ నమః పూర్వజాయ

చాపరజాయ చ నమో మధ్యమాయ చాపగల్భాయ చ నమో  
 జఘన్యాయ చ బుద్ధియాయ చ నమః సోభ్యాయ చ  
 ప్రతిసర్యాయ చ నమో యామ్యాయ చ క్షేమ్యాయ చ నమ  
 ఉర్వర్యాయ చ ఖల్యాయ చ నమః శ్లోక్యాయ చావసాన్యాయ  
 చ నమో వన్యాయ చ కక్ష్యాయ చ నమః శ్రవాయ చ  
 ప్రతిశ్రవాయ చ నమ ఆశుషేణాయ చాశురథాయ చ నమః  
 శూరాయ చావభిన్దతే చ నమో వర్మిణే చ వరూఢినే చ నమో  
 బిల్మినే చ కవచినే చ నమః శ్రుతాయ చ శ్రుతసేనాయ చ ॥ ౬

॥

నమో దున్దుభ్యాయ చాహనన్యాయ చ నమో ధృష్ణవే చ  
 ప్రమృశాయ చ నమో దూతాయ చ ప్రహితాయ చ నమో  
 నిషజ్గిణే చేషుధిమతే చ నమస్తీక్ష్ణేషవే చాయుధినే చ నమః  
 స్వాయుధాయ చ సుధన్వనే చ నమః స్తుత్యాయ చ పథ్యాయ  
 చ నమః కాట్యాయ చ నీప్యాయ చ నమః సూద్యాయ చ  
 సరస్యాయ చ నమో నాద్యాయ చ వైశన్తాయ చ నమః  
 కూప్యాయ చావట్యాయ చ నమో వర్ష్యాయ చావర్ష్యాయ చ

నమో మేఘ్వాయ చ విద్యుత్వాయ చ నమ ఈధ్రియాయ  
 చాతప్యాయ చ నమో వాత్వాయ చ రేష్మియాయ చ నమో  
 వాస్తవ్యాయ చ వాస్తు పాయ చ || ౭ ||

నమః సోమాయ చ రుద్రాయ చ నమస్తామ్రాయ చారుణాయ  
 చ నమః శజ్గాయ చ పశుపతయే చ నమ ఉగ్రాయ చ  
 భీమాయ చ నమో అగ్రేవధాయ చ దూరేవధాయ చ నమో  
 హస్త్రే చ హనీయసే చ నమో వృక్షేభ్యో హరికేశేభ్యో  
 నమస్తారాయ నమశ్శంభవే చ మయోభవే చ నమః శజ్కరాయ  
 చ మయస్కరాయ చ నమః శివాయ చ శివతరాయ చ  
 నమస్తీర్థాయ చ కూల్యాయ చ నమః పార్యాయ చావార్యాయ  
 చ నమః ప్రతరణాయ చోత్తరణాయ చ నమ ఆతార్యాయ  
 చాలాద్యాయ చ నమః శష్పాయ చ ఫేన్యాయ చ నమః  
 సికత్యాయ చ ప్రవాహ్యాయ చ || ౮ ||

నమ ఇరిణ్యాయ చ ప్రపథ్యాయ చ నమః కిగ్ంశిలాయ చ  
 క్షయణాయ చ నమః కపర్దిసే చ పులస్తయే చ నమో  
 గోష్పాయ చ గృహ్యాయ చ నమస్తల్పాయ చ గేహ్యాయ చ

నమః కాట్యాయ చ గహ్వరేష్ఠాయ చ నమో హృదయ్యాయ చ  
 నిపేష్ఠాయ చ నమః పాగ్ం సవ్యాయ చ రజస్యాయ చ నమః  
 శుష్కాయ చ హరిత్యాయ చ నమో లోప్యాయ చోలప్యాయ చ  
 నమః ఊర్వాయ చ సూర్మాయ చ నమః పర్ణాయ చ  
 పర్ణశద్యాయ చ నమోఽపగురమాణాయ చాభిఘ్నతే చ నమః  
 ఆఖ్లిదతే చ ప్రఖ్లిదతే చ నమో వః కిరికేభ్యో దేవానాగ్ం  
 హృదయేభ్యో నమో విక్షీణకేభ్యో నమో విచిన్వత్కేభ్యో నమః  
 ఆనిర్-హతేభ్యో నమః ఆమీవత్కేభ్యః ॥ ౯ ॥

ద్రాపే అన్ధసస్పతే దరిద్రన్నీలలోహిత | ఏషాం పురుషాణామేషాం  
 పశూనాం మా భేర్మాఽరో మో ఏషాం కిఞ్చనామమత్ | యా తే  
 రుద్ర శివా తనూః శివా విశ్వాహభేషజీ | శివా రుద్రస్య భేషజీ  
 తయా నో మృడ జీవసే | ఇమాగ్ం రుద్రాయ తవసే కపర్దిసే  
 క్షయద్వీరాయ ప్రభరామహే మతిమ్ | యథా నః శమసద్ద్విపదే  
 చతుష్పదే విశ్వం పుష్టం గ్రామే అస్మిన్ననాతురమ్ | మృడా నో  
 రుద్రోత నో మయస్కృధి క్షయద్వీరాయ నమసా విధేమ తే |  
 యచ్ఛం చ యోశ్చ మనురాయజే పితా తదశ్యామ తవ రుద్ర



ప్రణీతౌ | మా నో మహాస్తముత మా నో అర్భకం మా న  
 ఉక్షన్తముత మా న ఉక్షితమ్ | మా నోఽవధీః పితరం మోత  
 మాతరం ప్రియా మా నస్తనువో రుద్ర రీరిషః | మా నస్తోకే  
 తనయే మా న ఆయుషి మా నో గోషు మా నో అశ్వేషు రీరిషః |  
 వీరాన్మా నో రుద్ర భామితోఽవధీర్హవిష్మన్తో నమసా విధేమ తే |  
 ఆరాత్తే గోషు ఉత పూరుషఘ్నే క్షయద్వీరాయ సుమ్నమస్మే తే  
 అస్తు | రక్షా చ నో అధి చ దేవ బ్రూహ్యధా చ నః శర్మ యచ్ఛ  
 ద్విబర్హాః | స్తుహి శ్రుతం గర్తసదం యువానం మృగన్న  
 భీమముపహత్నుముగ్రమ్ | మృడా జరిత్రే రుద్ర స్తవానో అన్యస్తే  
 అస్మన్నివపన్తు సేనాః | పరిణో రుద్రస్య హేతిర్వృణక్తు పరి  
 త్వేషస్య దుర్మతి రఘాయోః | అవ స్థిరా మఘవద్భ్యస్తనుష్వ  
 మీఢ్యస్తోకాయ తనయాయ మృడయ | మీఢుష్టమ శివతమ  
 శివో నః సుమనా భవ | పరమే వృక్ష ఆయుధన్నిధాయ కృత్తిం  
 వసాన ఆచర పినాకం బిభ్రదాగహి | వికిరిద విలోహిత నమస్తే  
 అస్తు భగవః | యాస్తే సహస్రగ్ం హేతయోన్యమస్మన్నివపన్తు  
 తాః | సహస్రాణి సహస్రధా బాహువోస్తవ హేతయః |

తాసామీశానో భగవః పరాచీనా ముఖా కృధి ॥ ౧౦ ॥  
 సహస్రాణి సహస్రశో యే రుద్రా అధి భూమ్యామ్ | తేషాగ్ం  
 సహస్రయోజనేఽవధన్వాని తన్మసి | అస్మిన్మహత్యర్ణవేఽన్తరిక్షే  
 భవా అధి | నీలగ్రీవాః శితికణ్ఠాః శర్వా అధః క్షమాచరాః |  
 నీలగ్రీవాః శితికణ్ఠా దివగ్ం రుద్రా ఉపశ్రితాః | యే వృక్షేషు  
 సస్పిష్జారా నీలగ్రీవా విలోహితాః | యే భూతానామధిపతయో  
 విశిఖాసః కపర్దినః | యే అన్నేషు వివిధ్యన్తి పాత్రేషు పిబతో  
 జనాన్ | యే పథాం పథిరక్షయ ఐలబృదా యవ్యుధః | యే  
 తీర్థాని ప్రచరన్తి సృకావన్తో నిషజ్గిణః | య ఏతావన్తశ్చ  
 భూయాగ్ంసశ్చ దిశో రుద్రా వితస్థిరే | తేషాగ్ం  
 సహస్రయోజనేఽవధన్వాని తన్మసి | నమో రుద్రేభ్యో యే  
 పృథివ్యాం యేఽన్తరిక్షే యే దివి యేషామన్నం వాతో  
 వర్షమిషవస్తేభ్యో దశ ప్రాచీర్దశ దక్షిణా దశ  
 ప్రతీచీర్దశోదీచీర్దశోర్ధ్వాస్తేభ్యో నమస్తే నో మృడయన్తు తే యం  
 ద్విష్మో యశ్చ నో ద్వేష్టి తం వో జంభే దధామి ॥ ౧౧ ॥  
 త్ర్యంబకం యజామహే సుగన్ధిం పుష్టివర్ధనమ్ | ఉర్వారుకమివ

బన్ధనాన్మృత్యోర్ముక్తీయ మాఽమృతాత్ | యో రుద్రో అగ్నో యో  
 అప్సృ య ఓషధీషు యో రుద్రో విశ్వా భువనా వివేశ తస్మై  
 రుద్రాయ నమో అస్తు | తము ష్టుహి యః స్విషుః సుధన్వా  
 యో విశ్వస్య క్షయతి భేషజస్య | యక్ష్వామహే సౌమనసాయ  
 రుద్రం నమోభిర్దేవమసురం దువస్య | ఆయం మే హస్తో  
 భగవానయం మే భగవత్తరః | ఆయం మే విశ్వభేషజోఽయగ్ం  
 శివాభిమర్శనః | యే తే సహస్రమయుతం పాశా మృత్యో  
 మర్త్యాయ హస్తవే | తాన్ యజ్ఞస్య మాయయా సర్వానవ  
 యజామహే | మృత్యవే స్వాహా మృత్యవే స్వాహా | ఓం నమో  
 భగవతే రుద్రాయ విష్ణవే మృత్యుర్మే పాహి || ప్రాణానాం గ్రన్ధిరసి  
 రుద్రో మా విశాంతకః | తేనాన్నేనాప్యాయస్వ | సదాశివోమ్ || ఓం  
 శాన్తిః శాన్తిః శాన్తిః ||

శ్రీ రుద్రప్రశ్నః - చమకప్రశ్నః

ఓం అగ్నావిష్ణ్వా సజోషసేమా వర్ధన్తు వాం గిరః ।  
 ద్యుమ్నైర్వాజేభిరాగతమ్ । వాజశ్చ మే ప్రసవశ్చ మే ప్రయతిశ్చ  
 మే ప్రసితీశ్చ మే ధీతిశ్చ మే క్రతుశ్చ మే స్వరశ్చ మే శ్లోకశ్చ మే  
 శ్రావశ్చ మే శ్రుతిశ్చ మే జ్యోతిశ్చ మే సువశ్చ మే ప్రాణశ్చ  
 మేఽపానశ్చ మే వ్యానశ్చ మేఽసుశ్చ మే చిత్తం చ మ ఆధీతం  
 చ మే వాక్ష్చ మే మనశ్చ మే చక్షుశ్చ మే శ్రోత్రం చ మే దక్షశ్చ  
 మే బలం చ మ ఓజశ్చ మే సహశ్చ మ ఆయుశ్చ మే జరా చ  
 మ ఆత్మా చ మే తనూశ్చ మే శర్మ చ మే వర్మ చ మేఽజ్గాని చ  
 మేఽస్థాని చ మే పరూగ్ంషి చ మే శరీరాణి చ మే ॥ ౧ ॥  
 జ్యైష్ఠ్యం చ మ ఆధిపత్యం చ మే మన్యశ్చ మే భామశ్చ  
 మేఽమశ్చ మేఽంభశ్చ మే జేమా చ మే మహిమా చ మే  
 వరిమా చ మే ప్రథిమా చ మే వర్షా చ మే ద్రాఘుయా చ మే  
 వృద్ధం చ మే వృద్ధిశ్చ మే సత్యం చ మే శ్రద్ధా చ మే జగచ్చ  
 మే ధనం చ మే వశశ్చ మే త్విషిశ్చ మే క్రీడా చ మే మోదశ్చ  
 మే జాతం చ మే జనిష్యమాణం చ మే సూక్తం చ మే సుకృతం

|     |     |     |     |     |     |     |     |  
 చ మే విత్తం చ మే వేద్యం చ మే భూతం చ మే భవిష్యచ్చ మే  
 |     |     |     |     |     |     |     |     |  
 సుగం చ మే సుపథం చ మే ఋద్ధం చ మే ఋద్ధిశ్చ మే  
 |     |     |     |     |     |     |     |     |  
 క్షుప్తం చ మే క్షుప్తిశ్చ మే మతిశ్చ మే సుమతిశ్చ మే || ౨ ||

|     |     |     |     |     |     |     |     |  
 శం చ మే మయశ్చ మే ప్రియం చ మేఽనుకామశ్చ మే  
 |     |     |     |     |     |     |     |     |  
 కామశ్చ మే సౌమనసశ్చ మే భద్రం చ మే శ్రేయశ్చ మే వస్యశ్చ  
 |     |     |     |     |     |     |     |     |  
 మే యశశ్చ మే భగశ్చ మే ద్రవిణం చ మే యన్తా చ మే ధర్తా  
 |     |     |     |     |     |     |     |     |  
 చ మే క్షేమశ్చ మే ధృతిశ్చ మే విశ్వం చ మే మహాశ్చ మే  
 |     |     |     |     |     |     |     |     |  
 సంవిచ్చ మే జ్ఞాత్రం చ మే సూశ్చ మే ప్రసూశ్చ మే సీరం చ మే  
 |     |     |     |     |     |     |     |     |  
 లయశ్చ మే ఋతం చ మేఽమృతం చ మేఽయక్ష్మం చ  
 |     |     |     |     |     |     |     |     |  
 మేఽనామయచ్చ మే జీవాతుశ్చ మే దీర్ఘాయుత్వం చ  
 |     |     |     |     |     |     |     |     |  
 మేఽనమిత్రం చ మేఽభయం చ మే సుగం చ మే శయనం చ  
 |     |     |     |     |     |     |     |     |  
 మే సూషా చ మే సుదినం చ మే || ౩ ||

|     |     |     |     |     |     |     |     |  
 ఊర్క మే సూన్వతా చ మే పయశ్చ మే రసశ్చ మే ఘృతం  
 |     |     |     |     |     |     |     |     |  
 చ మే మధు చ మే సగ్ధిశ్చ మే సపీతిశ్చ మే కృషిశ్చ మే  
 |     |     |     |     |     |     |     |     |  
 వృష్టిశ్చ మే జైత్రం చ మే ఔద్భిద్యం చ మే రయిశ్చ మే  
 |     |     |     |     |     |     |     |     |  
 రాయశ్చ మే పుష్టం చ మే పుష్టిశ్చ మే విభు చ మే ప్రభు చ

మే బహు చ మే భూయశ్చ మే పూర్ణం చ మే పూర్ణతరం చ  
 మేఽక్షితిశ్చ మే కూయవాశ్చ మేఽన్నం చ మేఽక్షుచ్చ మే  
 వ్రీహయశ్చ మే యవాశ్చ మే మాషాశ్చ మే తిలాశ్చ మే  
 ముద్గాశ్చ మే ఖల్వాశ్చ మే గోధూమాశ్చ మే మసురాశ్చ మే  
 ప్రయంగవశ్చ మేఽణవశ్చ మే శ్యామకాశ్చ మే నీవారాశ్చ మే ॥ ౪

॥

అశ్మా చ మే మృత్తికా చ మే గిరయశ్చ మే పర్వతాశ్చ మే  
 సికతాశ్చ మే వనస్పతయశ్చ మే హిరణ్యం చ మేఽయశ్చ మే  
 సీసం చ మే త్రపుశ్చ మే శ్యామం చ మే లోహం చ మేఽగ్నిశ్చ  
 మ ఆపశ్చ మే వీరుధశ్చ మ ఓషధయశ్చ మే కృష్ణపచ్యం చ  
 మేఽకృష్ణపచ్యం చ మే గ్రామ్యాశ్చ మే పశవ ఆరణ్యాశ్చ యజ్ఞేన  
 కల్పంతాం విత్తం చ మే విత్తిశ్చ మే భూతం చ మే భూతిశ్చ మే  
 వసు చ మే వసతిశ్చ మే కర్మ చ మే శక్తిశ్చ మేఽర్థశ్చ మ  
 ఏమశ్చ మ ఇతిశ్చ మే గతిశ్చ మే ॥ ౫ ॥  
 అగ్నిశ్చ మ ఇన్ద్రశ్చ మే సోమశ్చ మ ఇన్ద్రశ్చ మే సవితా చ మ  
 ఇన్ద్రశ్చ మే సరస్వతీ చ మ ఇన్ద్రశ్చ మే పూషా చ మ ఇన్ద్రశ్చ మే

బృహస్పతిశ్చ మ ఇన్ద్రశ్చ మే మిత్రశ్చ మ ఇన్ద్రశ్చ మే వరుణశ్చ  
 మ ఇన్ద్రశ్చ మే త్వష్టా చ మ ఇన్ద్రశ్చ మే ధాతా చ మ ఇన్ద్రశ్చ  
 మే విష్ణుశ్చ మ ఇన్ద్రశ్చ మేఽశ్వినౌ చ మ ఇన్ద్రశ్చ మే మరుతశ్చ  
 మ ఇన్ద్రశ్చ మే విశ్వే చ మే దేవా ఇన్ద్రశ్చ మే పృథివీ చ మ  
 ఇన్ద్రశ్చ మేఽన్తరిక్షం చ మ ఇన్ద్రశ్చ మే ద్యౌశ్చ మ ఇన్ద్రశ్చ మే  
 దిశశ్చ మ ఇన్ద్రశ్చ మే మూర్ధా చ మ ఇన్ద్రశ్చ మే ప్రజాపతిశ్చ  
 మ ఇన్ద్రశ్చ మే ॥ ౯ ॥

అగ్ంశుశ్చ మే రశ్మిశ్చ మేఽదాభ్యశ్చ మేఽధిపతిశ్చ మ  
 ఉపాగ్ంశుశ్చ మేఽన్తర్యామశ్చ మ ఐన్ద్రవాయవశ్చ మే  
 మైత్రావరుణశ్చ మ ఆశ్వినశ్చ మే ప్రతిప్రస్థానశ్చ మే శుక్రశ్చ మే  
 మనీ చ మ ఆగ్రయణశ్చ మే వైశ్వదేవశ్చ మే ధ్రువశ్చ మే  
 వైశ్వానరశ్చ మ ఋతుగ్రహశ్చ మేఽతిగ్రాహ్యశ్చ మ ఐన్ద్రాగ్ంశుశ్చ  
 మే వైశ్వదేవశ్చ మే మరుత్వతీయాశ్చ మే మాహేన్ద్రశ్చ మ  
 ఆదిత్యశ్చ మే సావిత్రశ్చ మే సారస్వతశ్చ మే పౌష్ణశ్చ మే  
 పాత్-నీవతశ్చ మే హారియోజనశ్చ మే ॥ ౧౦ ॥

ఇధ్మశ్చ మే బర్హిశ్చ మే వేదిశ్చ మే ధిష్ణియాశ్చ మే సుచశ్చ మే

చమసాశ్చ మే గ్రావాణశ్చ మే స్వరవశ్చ మ ఉపరవాశ్చ  
 మేఽధిషవణే చ మే ద్రోణకలశశ్చ మే వాయవ్యాని చ మే  
 పూతభృచ్చ మ ఆధవనీయశ్చ మ ఆగ్నీధ్రం చ మే హవిర్ధానం  
 చ మే గృహాశ్చ మే సదశ్చ మే పురోడాశాశ్చ మే పచతాశ్చ  
 మేఽవభృథశ్చ మే స్వగాకారశ్చ మే || ౮ ||

అగ్నిశ్చ మే ఘర్మశ్చ మేఽర్కశ్చ మే సూర్యశ్చ మే ప్రాణశ్చ  
 మేఽశ్వమేధశ్చ మే పృథివీ చ మేఽదితిశ్చ మే దితిశ్చ మే ద్యౌశ్చ  
 మే శక్వరీరజ్గలయో దిశశ్చ మే యజ్ఞేన కల్పన్తామృక్చ మే  
 సామ చ మే స్తోమశ్చ మే యజుశ్చ మే దీక్షా చ మే తపశ్చ మ  
 ఋతుశ్చ మే వ్రతం చ మేఽహోరాత్రయోర్వృష్ట్యా  
 బృహద్రథన్తరే చ మే యజ్ఞేన కల్పేతామ్ || ౯ ||

గర్భాశ్చ మే వత్సాశ్చ మే త్ర్యవిశ్చ మే త్ర్యవీ చ మే దిత్యవాట్  
 చ మే దిత్యోహీ చ మే పఞ్చావిశ్చ మే పఞ్చావీ చ మే త్రివత్సశ్చ  
 మే త్రివత్సా చ మే తుర్యవాట్ చ మే తుర్యోహీ చ మే పష్ఠవాట్  
 చ మే పష్ఠోహీ చ మ ఉక్షా చ మే వశా చ మ ఋషభశ్చ మే  
 వేహచ్చ మేఽనద్వాఞ్చ మే ధేనుశ్చ మ ఆయుర్యజ్ఞేన కల్పతాం



ప్రాణో యజ్ఞేన కల్పతామపానో యజ్ఞేన కల్పతాం వ్యానో యజ్ఞేన  
 కల్పతాం చక్షుర్యజ్ఞేన కల్పతాగ్ శ్రోత్రం యజ్ఞేన కల్పతాం మనో  
 యజ్ఞేన కల్పతాం వాగ్యజ్ఞేన కల్పతామాత్మా యజ్ఞేన కల్పతాం  
 యజ్ఞో యజ్ఞేన కల్పతామ్ ॥ ౧౦ ॥

ఏకా చ మే తిస్రశ్చ మే పఞ్చా చ మే సప్త చ మే నవ చ మ  
 ఏకాదశ చ మే త్రయోదశ చ మే పఞ్చదశ చ మే సప్తదశ చ  
 మే నవదశ చ మ ఏకవిగ్ంశతిశ్చ మే త్రయోవిగ్ంశతిశ్చ మే  
 పఞ్చవిగ్ంశతిశ్చ మే సప్తవిగ్ంశతిశ్చ మే నవవిగ్ంశతిశ్చ మ  
 ఏకత్రిగ్ంశచ్చ మే త్రయస్త్రిగ్ంశచ్చ మే చతస్రశ్చ మేఽష్టా చ మే  
 ద్వాదశ చ మే షోడశ చ మే విగ్ంశతిశ్చ మే చతుర్విగ్ంశతిశ్చ  
 మేఽష్టావిగ్ంశతిశ్చ మే ద్వాత్రిగ్ంశచ్చ మే షట్--త్రిగ్ంశచ్చ మే  
 చత్వరిగ్ంశచ్చ మే చతుశ్చత్వారిగ్ంశచ్చ మేఽష్టాచత్వారిగ్ంశచ్చ  
 మే వాజశ్చ ప్రసవశ్చాపిజశ్చ క్రతుశ్చ సువశ్చ మూర్ధా చ  
 వ్యశ్నియశ్చాన్తాయనశ్చాన్త్యశ్చ భౌవనశ్చ భువనశ్చాధిపతిశ్చ ॥

౧౧ ॥

ఓం ఇడాదేవహూర్మనుర్యజ్ఞనీర్బృహస్పతిరుక్థామదాని  
 శగ్ంసిషద్విశ్వేదేవాః సూక్తవాచః పృథివీమాతర్మా మా  
 హిగ్ంసీర్మధు మనిష్యే మధు జనిష్యే మధు వక్ష్యామి మధు  
 వదిష్యామి మధుమతీం దేవేభ్యో వాచముద్యాసగ్ం శుశ్రూషేణ్యాం  
 మనుష్యేభ్యస్తం మా దేవా అవన్తు శోభాయై పితరోఽనుమదన్తు  
 ॥ ఓం శాన్తిః శాన్తిః శాన్తిః ॥

## మంత్రపుష్పమ్ ॥

ఓం భద్రం కర్ణేభిః శృణుయామ దేవాః । భద్రం  
 పశ్యేమాక్షభిర్యజత్రాః । స్థిరైరజైస్తుష్టువాగ్ంసస్తనూభిః । వ్యశేమ  
 దేవహితం యదాయుః । స్వస్తి న ఇన్ద్రో వృద్ధశ్రవాః । స్వస్తి నః  
 పూషా విశ్వవేదాః । స్వస్తి నస్తార్క్యో అరిష్టనేమిః । స్వస్తి నో  
 బృహస్పతిర్దధాతు ॥ ఓం శాన్తిః శాన్తిః శాన్తిః । ఓం యోఽపాం  
 పుష్పం వేద । పుష్పవాన్ ప్రజావాన్ పశుమాన్ భవతి । చన్ద్రమా  
 వా ఆపాం పుష్పమ్ ॥ పుష్పవాన్ ప్రజావాన్ పశుమాన్ భవతి ।  
 య ఏవం వేద । యోఽపామాయతనం వేద । ఆయతనవాన్  
 భవతి । అగ్నిర్వా ఆపామాయతనమ్ । ఆయతనవాన్ భవతి ।  
 ॥ యోఽగ్నేరాయతనం వేద ॥ ఆయతనవాన్ భవతి । ఆపో వా  
 అగ్నేరాయతనమ్ । ఆయతనవాన్ భవతి । య ఏవం వేద ।  
 యోఽపామాయతనం వేద । ఆయతనవాన్ భవతి । వాయుర్వా  
 ఆపామాయతనమ్ । ఆయతనవాన్ భవతి । యో  
 వాయోరాయతనం వేద । ఆయతనవాన్ భవతి ॥ ఆపో వై

వాయోరాయతనమ్ | ఆయతనవాన్ భవతి | య ఏవం వేద |  
 యోఽపామాయతనం వేద | ఆయతనవాన్ భవతి | ఆసౌ వై  
 తపన్నపామాయతనమ్ | ఆయతనవాన్ భవతి | యోఽముష్య  
 తపత ఆయతనం వేద | ఆయతనవాన్ భవతి | ఆపో వా  
 అముష్య తపత ఆయతనమ్ || ఆయతనవాన్ భవతి | య  
 ఏవం వేద | యోఽపామాయతనం వేద | ఆయతనవాన్ భవతి |  
 చన్ద్రమా వా అపామాయతనమ్ | ఆయతనవాన్ భవతి |  
 యశ్చన్ద్రమస ఆయతనం వేద | ఆయతనవాన్ భవతి | ఆపో వై  
 చన్ద్రమస ఆయతనమ్ | ఆయతనవాన్ భవతి || య ఏవం వేద |  
 యోఽపామాయతనం వేద | ఆయతనవాన్ భవతి | నక్షత్రాణి  
 వా అపామాయతనమ్ | ఆయతనవాన్ భవతి | యో  
 నక్షత్రాణామాయతనం వేద | ఆయతనవాన్ భవతి | ఆపో వై  
 నక్షత్రాణామాయతనమ్ | ఆయతనవాన్ భవతి | య ఏవం వేద |  
 || యోఽపామాయతనం వేద | ఆయతనవాన్ భవతి | పర్జన్యో  
 వా అపామాయతనమ్ | ఆయతనవాన్ భవతి | యః  
 పర్జన్యస్యాయతనం వేద | ఆయతనవాన్ భవతి | ఆపో వై

పర్జన్యస్యాఽఽయతనమ్ | ఆయతనవాన్ భవతి | య ఏవం  
 వేద | యోఽపామాయతనం వేద || ఆయతనవాన్ భవతి |  
 సంవత్సరో వా అపామాయతనమ్ | ఆయతనవాన్ భవతి |  
 యస్సంవత్సరస్యాయతనం వేద | ఆయతనవాన్ భవతి | ఆపో  
 వై సంవత్సరస్యాయతనమ్ | ఆయతనవాన్ భవతి | య ఏవం  
 వేద | యోఽప్పు నావం ప్రతిష్ఠితాం వేద | ప్రత్యేవ తిష్ఠతి || ఓం  
 రాజాధిరాజాయ ప్రసహ్యసాహినే | నమో వయం వైశ్రవణాయ  
 కుర్మహే | స మే కామాన్కామకామాయ మహ్యామ్ | కామేశ్వరో  
 వైశ్రవణో దదాతు | కుబేరాయ వైశ్రవణాయ | మహారాజాయ  
 నమః || ఓం శాన్తిః శాన్తిః శాన్తిః ||



